
स्थिति-सोमा विस्तार 


सिरिया निवासी अपने देश को शाम कहते हैं। 
कुछ लोगों का अनुमान है कि सिरिया देश प्राचीन 
एसीरिया से बिगड़ कर बना है। लेकिन यह छोटा देश 
१६२० हे० से अधिक प्रसिद्ध हो गया जब फ्रांस को 
इस देश पर राज्य करने के लिये राष्ट्रसंध की ओर से 
आदेश मिल गया । सिरिया देश उत्तर में टर्की, पश्चिम 
में भूमध्यसागर, दक्तिण में पेलेस्टाइन और ट्रान्सजाडन से 
घिरा है। सिरिया के दक्तिण-पू में अरब ओर उत्तर- 
पूर्व में इराक का रेगिस्तान है। उत्तर की ओर अमा- 
नस और टारस पव॑त ओर भूमध्यसागर सिरिया की 
प्राकृतिक सीमा बनाते हैं। छेकिन दक्षिण और पूवे की 
ओर कोई स्पष्ट प्राकृतिक सीमा नहीं है। इस ओर का 
रेगिस्तान सिरिया, इराक और अरब में समान रूप से 
फैला हुआ है। सिरिया के साथ लेबनान देश भी 
सम्मिलित है। सिरिया की राजधानी दमइक ओर 
लेबनान की राजधानी बेख्त है। उत्तर से दक्षिण तक 

सिरिया. की अधिक से अधिक लम्बाई २५० मीछ और 
पूव से पश्चिम तक चौड़ाई १३० मील है । 


सिरिया और लेबनान का क्षेत्रफल ७०,००० वर्ग 
मीऊ है। जन संख्या ३५ लाख है। सिरिया के अधि 
कांश निवासी सुन्नी मुसलमान हैं और लेबनान में 
सिरियन क्रिश्चियन ( ईसाई ) रहते हैं। भिन्न भिन्न 
प्रदेशों फे बीच में स्थित होने के कारण सिरिया पुराने 
समय से व्यापार के लिये प्रसिद्ध रहा है) 








... अरब के पश्चिम में सिरिया का ऊँचा पठार चूने 
के पत्थर का बना है | यह पठार भ्रूमध्यसागर की ओर 
इतना ऊँचा हो जाता है कि वहाँ पर उँचे ऊँचे पहाड़ प्रगट 
होने लगते हैं | यहीं लेबनान और एण्टी लेबनान परत है । 
लेबनान का अर्थ धवल गिरि अथवा सफेद पहाड़ है । चूने 
की चट्टानों का बना होने के कारण यदि कोई नीचे से इन 
प्र तों को देखे तो ऊपर की वनस्पति ओभल हो जाती 
है निचले भांगू की नज्गी और कुछ सफेद चह्ाने नज़र 
आती हैं। इनके बीच में दरार की गहरों घाटी है। यह 
दरार की घाटी जाडन, मरासागर ओर लाल सागर 
होती हुईं अफ्रीका को चली गई है| पहाड़ों के निचले 
नंगे ज्ीनेदार ढांलों को देख कर किसी को अनुमान 
नहीं हो सकता कि पहाड़ के ऊपरी भाग में तरह तरह 
की फसलें और अंगूर की लतायें फैली हुई हैं ओर 
उनके बीच बीच में शहतूत के पेड़ खड़े हुये हैं। अधिक 
ऊच भागों में एक प्रकार के देवदारु के पेड़ हैं। नीचे 
नालों के पास जेतून के पेड़ों के बीच में गाँव बसे हैं । 
लेबनान ओर एणटी लेबनान पव त एक दूसरे के सभा 
नान्‍तर चले गये हैं। उत्तर-पूष दिशा में ये कुछ छुछ 
(६ ४ 9) 





सप्ुद्र-तट, के भी समानान्तर हैं। लेबनान पत्र त अधिक 
ऊँचा है | इसकी सबसे ऊंची चोटी ( दहरूल कूदिब ) 
१०४१ फूट ऊ'ची है। इसके दत्तिण में जबील सुन्नीन 
की गोल चोटी ८५०० फुट ऊंची है। इसके आगे 
अधिक दत्तिण की ओर पव त नीचा हो गया है। पव त 
का पूर्वी ढाल अधिक सपाट है | इस ओर गाँव या खेत 
नहीं हैं। तलहटी में इसकी चौड़ाई २० मील है | पश्चिम 
की ओर ढाल क्रमशः है। इसी ओर गाँव भरे पड़े हें 
और जीने दार खेत प्रायः चोटी तक फैले हुये हैं | एण्टी 
लेबनान का उत्तरी भाग जबीलइशरकी या पूर्वी पहाड़ 
कहलाता है | एण्टीलेबनान पवेत कम ऊँचा है। इसका 
सपाट ढाल पश्चिप की ओर है। इस ओर धाराओं 
ओर गाँवों का प्रायः अभाव है | पूव की ओर ढाल 
क्रमशः है। इसके कुछ ऊंचे मेदानों ओर गहरी कन्द 
राओं को छोड़कर शेष भाग खेती करने के योग्य 
नहीं है । 

एण्टीलेबनान के पूव में ही दमश्क का प्रसिद्ध शहर 
और उपजाऊ मैदान है। जिन भोलों में दमश्क की 
छोटी नदियाँ गिरती हैं उनके पास यह मेदान अधिक 

( ५ 9) 

उपजाऊ है | इस मैदान का आकार एक अपयतांकार 
त्रिथुन के समान है| दक्तिण को ओर इसकी लम्बारे 
श८ मील है। पूष की ओर इसकी चौड़ारे १७ मील 
है। एण्टीलेबनान के पास पास यह ३३ मील तक 
फैला हुआ है | इसका क्षेत्रफल २५६ वर्गमील है | 

इस मेदान को एण्टोलेबनान के पूर्वी ढाल से निक- 
लने वाली दो नदियों ने उपनाऊ बनाया है। बरदा 
नदी अधिक उत्तर की ओर है और अधिक लम्बी है । 
यह नदी एण्टीलेबनान के उस स्थान से निकलती है 
जहां जबीरूणश्शरकी ओर जबीलइशेख  पहाड़ियाँ 
मिल्लतो हैं | दक्तिणी-पूर्वीं दिशा में बड़े वेग से बहने के 
बाद बरदा नदी अपने मांग के पहाड़ी टीले को काट कर 
आगे मैदान में प्रवेश करती है। मैदान में यह ठीक पूष 
की ओर बहती है | दमश्क शहर बरदा नदी के दक्तिणी 
किन रे पर बसा है। अगर बरदा नदी न होती तो 
दमइक शहर न बस पाता । मेदान रेगिस्तान बन जाता । 
लेकिन इस नदी से निकलने वाली असंख्य नालियाँ 
मेदान को सींचकर इसे हरा भरा ओर सुहावना बनाती 
हैं। इन नालियों से बरदा नदी का जो कुछ थोड़ा सा 

(६ ६ 2 

पानी बच जाता है वह दमहक शहर के पृत॒ में स्थित 
एक भील में पहुँचता है | तीनों कीलों में यह फरील 
अधिक उत्तर में है। दूसरी नदी अबाज है। जबील- 
इशेख से निकलने वाले कई नालों के मिलने 
से अवाज नदी मिली है। यह नदों पू् की ओर 
सांप के समान टेढ़ी चाल से. चलती है । इसक्रे 
किनारों पर काऊ, भाड़ियां, चरागाह ओर हरे 
भरे खेत हैं। यह नदी वरदा नदी से केबल एके 
तिहाई लम्बी है लेकिन यह गहरी और तेज है । 
मेदान को सींचने के बाद जो कुछ इसका पानी बच 
जाता है वह दमश्क शहर के दक्षिण में स्थित एक कील 
में पहुंचता है। गरमी की ऋतु में इसका पानी कील तक 
नहीं पहुंचने पाता है। 

. इस प्रकार सीरिया देश चार प्राकृतिक भागों में 
बांदा जा सकता है। १-तंग तटीय मेदान, २-पशिचमी 
पंत श्रेणियां, २-मध्यवर्ती दरार की घाटी का दबा 
हुआ मेदान ओर पूर्वी पव॑त श्रेणियां | 

भूमध्य सागर से लगा हुआ तटीय ग्रेदान इतना 
तंग है फि अक्सर पश्चिमी पहाड़ियां समुद्र के ऊपर 
आर 





उठी हुईं मालूम होती हैं। एलेग्नेंड्रीय, ट्रिपोली, बेखत 
आदि कुछ स्थानों के पास यह संग मैदान कुछ अधिक 
चौड़ा हो गया है | तंग होने पर भी यह वटीय भेदान 
बड़ा उपजाऊ है। यहीं की फसलों से तट पर स्थित 
नगरों को भोजन मिलता है | टिपोल्ली और सिदान हे 
मेदान में यहां की जगत्पसिद्ध नारंगियां पैदा होती हैं 
जो संसार क॑ सभी भागों की भेनो जाती हैं । बेरूत के 
मेदान में जेतून के बगीचे लगे हुये हैं। लतकिया के 
मेदाम में अच्छी तम्बाकू पैदा होती है । 
२---पश्चिमी पवेत श्रेणियां गहरी कंदराओं से कटो 
होने के कारण उत्तर से दक्तिश तक तीन खंडों में कटी हुई 
हैं। अमानस या गवूर दागी ठारस पवेत का अंग है । 
यह उत्तर-पूष से दक्तिग-पश्चिम की ओर चला गया है। 
यह पव त सिलीशियों के मेदान को एण्टिओक के मेदान 
से अलग करता है| एक अंत्तरीप के रूप में यह समुद्र 
तक पहुँच गया है। बगदाद रेलने को इसके अमानस 
दर से गुज्नरने के लिये अधिक उत्तर को जाता प्रदता 
है। दर्रे को पार करने के पहले रेलबे दक्तिण की ओर 
पहाड़ के सुरंग में प्रवेश करती है। उत्तरी सिरे पर 
( ८) 





पिरामस नदी अधिक सुगम दर्रों बनाती है। ये दोनों 
दरें टर्की में हैं | अधिक दक्तिश की ओर बेलान दरों 
या सिरिया द्वार है | 
..भध्यतर्ती विशाल पव त श्रेणी ओराण्टीज नदी के 
मुहाने से आरम्म होती है। इन पहाड़ियों रो जन्नील 
अक्राद नाम से घुकारते हैं। पत्र त का प्रधान भाग इस 
के दक्षिण में है ओर जब्रील अन्‌ नसीरिया कहलाता 
है। यहीं अंसारिया नाम के इस्लामी कबीले ने अपनी 
घार्धिक और राजनेतिक स्वाधीनता .को किसी प्रकार 
बना रक्‍खा है । प्रधान पहाड़ी की औसत उं चाई ३००० 
फूट है। आरोंटीन घाठी की ओर इसका ढाल एकदम 
सपाट है। पश्चिम में भूमध्य सागर की ओर ढाल 
क्रपशः है | पहाड़ियों के बीच बीच में पठार है । यहां 
कहीं कहीं खेढी भी होती है। प्रहाड़ के ऊपर चूने की 
सफेद और नी चोटियाँ उठी हुई हैं | इनके नीचे वाले 
ढालों पर पेड़ हैं। 

पहाड़ का दक्तिणी खंड द्विपली-हाम्स रेलवे के 
दक्षिण में घने जड़ल से ढका है । इस पहाड़ को जबीख 
ऋकार नाम से पुकारते हैं। अधिक आगे चल कर 

यह सिरिया के सव प्रसिद्ध लेबनान पव त से मिल 
गया है | लेबनान की कई चोटियाँ १०००० फुट से 
अधिक ऊँची हैं। दिसम्बर से अप्रेल तक ऊपरी भाग 
में वषो होती हैया अर्फीली आँपधियाँ चलती हैं। 
चोटियों पर बरफ जमी रहती है और सपाट ढालों पर 
एवलांश ( हिमागार ) खिसक आते हैं। पहाड़ी ढालों 
पर जहाँ मिट्टो बचती है वहाँ परिश्रमी किसानों ने खेत 
बना लिये हैं। जगह जगह पर बकरियों के चलने से 
पगडंडियाँ बन गई हैं। लेबनान प्रत लिओण्टी की 
नदकन्दरा (लीतान्त की नहर ) तक चला गया है। 
इसके आगे दक्तिण में गेलिली की पहाड़ियाँ हैं जो 
पलेस्टाइन में स्थित हैं । क्‍ 

( ३ ) म्रध्यवर्ती मेदान--दो पहाड़ों के बीच का 
मेदान सिरिया में अधिक स्पष्ट नहीं है। यहाँ की दरारी 
धाटी मरासागर को तरह अधिक गहरी नहीं धंसी है। 
उत्तर की मोर लेक एग्िटिओक के पास इस मैदान का 
उत्तरी सिरा है। दक्षिणी भाग ओरोण्टीज को घाटी से 
बना है। यह नदी लेबनान और एण्टी लेबनान के बीच 
में ऊंचे भाग से निकछती है। मेदान के दक्षिणी भाग का 

पानी लीतानी नदी बहा ले जाती है। ओरोण्टीज घादी 
का मध्यवर्ती भाग नसीरिया प्रदेश में स्थित है। यह 
भाग उपजाऊ है। लेकिन यहाँ कुछ दलूदल बन गये 
हैं । लीतानी और ओराण्टीन कां जरू-विभाजक प्राचीन 
बालबक नगर के खंडहरों के पास है। 


पर्वी पव त श्रेणी लगातार अट्टूट नहीं चलती है। 
जगह जगह टटो-फटी पहाड़ियाँ हैं। कहीं कहीं पर वे 
एक लहरदार पठार क# सिरे हैं। उत्तर की ओर पठार 
पर पानी ओर पेड़ों का अभाव है। रेगिस्तान के पास 
पठार और भी अधिक खुदक हो गया है | वैसे पठार 
पर॒ पानी सब कहीं कम बरसता है । 

पर्वी पत्र ते श्रेणी हाम्स नगर के सामने से आरम्भ 
होती है औरुंहण्टी लेबनान कहलाती है। ओराण्टीज 
की घाटी इसे लेबनान पत्रत से अलग- करती है | कुछ 
चोटियाँ ६००० फुट से अधिक ऊंची हैं। लेकिन 
यहां वर्षा की कमी है और बनस्पति का अभाव है। 
दक्षिण की ओर वरदा नदी ने एए्टो लेबनान प्र त को 
काट दिया है। इसी कंदरा में होकर बेरूत से दमइक 
को छोटो ( मीटर गेन ) रेलवे लाइन जाती है | बरदा 

की कंदरा के पांस ही दमश्क शहर बसा है| इस गो 
के दक्षिण में हिमाच्छादित हमेंन परत स्थित है । इसकी 
चौड़ाई १०००० फुट है। हर 

(४) पूर्वी पठार और रेगिस्तान--इस पठार के सिरे 
पर कहीं पहाड़ियां हैं और कहीं नहीं हैं। जहां पहाड़ियां 
नहीं हैं वहां पानी लाने वाली हवायें अधिक पृ तक 
पहुँच जाती हैं । 

हैरान के दक्षिण में नवील अददज़ का ऊँचा और 
एकाकी पठार है। यहीं दज्ञ सम्पदाय के मुसलमान लोग 
रहते हैं। सिरिया के पूर्वी भागों में प्रायः सब कहीं 
रेगिस्तान हैं। शेष भागों में जहां कहीं लावा की नई 
कड़ी तहें बिछ गई हैं वहां भी किसी प्रकार की उपज 
नहीं हो सकती है । ' 








सिरिया के तटीय प्रदेश की जलवायु सर्चोत्तिम है । 
भूमध्य सागर यहां की जलवायु को सम्रशीतोष्ण बना 
देता है। बारूत का भौसत ताप-क्रम ६८ अंश फारेन 
हाइट रहता है| तुफानी पछुआ हवायें शीत काल में 
पानी बरसा जाती हैं। बेरूत में वर्ष भर में २२ इंच 
पानी बरसता है | पहाड़ी भाग में और भो अधिक वर्षा 
होती है| लेबनान पर त पर साल में ४० इंच से अधिक 
बषों होती है | तटीय प्रदेश में हिम वर्षा कभी नहीं होतो 
है | पठारी भाग में सप्मुद्री हवाओं का असर न पहुंचने 
के कारण गरमो में विकराल गरमी पढ़ती हे। दमच्क 
में बेरूत से कहीं अधिक गरमी पड़ती है। शीत काल में 
मध्य एशिया की ठंडी हवायें इस पठारों भाग पर चला 
करती हैं। इनके चलने से ठंह अधिक हो जाती है । 
पठार पर पाला पड़ता है। पहाड़ पर वे बरफ बरसातीं 
हैं भीतरी भागों में वर्षा की बड़ी कमी रहती है। वहां 
शीत काल में विकराल जाहा ओर गरमी की ऋतु में 
बड़ी गरमी होती हे । शीत काल आर ग्रीष्म के तापक्रम 
में बढ़ा अन्तर रहता है। दिन ओर रात के तापक्रम में 
भी बहुत भेद्‌ हो जाता है। गरमा के आरम्भ में रेगि- 

संतान की ओर से आने वालो गरम और खुश्क आंधियां 
अपने साथ बहुत सी बालू लातो हैं। इससे तटीय 
प्रदेश की फसलों को बड़ी हानि होती है। इस प्रकार 
नदियों के डल्टा ओर तटीय प्रदेश को छोड़ कर 
( जहां प्राचीन फोनीशिया देश था ) सिरिया के शेष 
भागों में फसल उगान के लिये सिंचाई की आवश्यकता 
पड़तो है। ओरोण्टोज़्ञ आदि सिरिया की बड़ी बड़ी 
नदिया गहरी तछी बना कर बहती हैं। ऊँचे किनारों 
के ऊपर उनके पानी को नहीं लाया जा सकता । इससे 
वे सिंचाई के लिये अनुकूल नहीं पड़ती हैं। सिरिया के 
बीच वाले भाग में क्रीलों के पड़ोस में उपजाऊ नख- 
लिस्तान बन गये हैं | शेष भाग में केवल चरागाह हो 
सकते हैं। अल्प्पो के दक्षिण और पत्र के मेदान में वसन्‍्त 
ऋतु में वर्षा होती है। इसी से वसन्‍्त ऋतु में यहाँ 

अच्छी घास उग॒ झाती है। इस घास को चराने के 

लिये दूर दक्षिण के बददू आ जाते हैं। रक्त्रा-होम्स के 

दक्तिण में वर्षा की इतनी कमी है कि यहां घास नहीं 
उग पाती और रेगिस्तान आरम्भ हो नाता है। रेगिस्तान 

के बीच बीच में पल्पायरा आदि कुछ नखलिस्तान हैं। 

बनस्पति ओर पश 
सिरिया में भुमध्य सागरीय, रेगिस्तानी ओर स्टेपी 
वनस्पतियों का मेल होता है | भूमध्य सागर की वनस्पति 
तटीय प्रदेश ओर पहाड़ के पश्चिमी ढालों पर पाई जाती 
है। इस ओर की भाड़ियों के पत्ते हरे रहते हैं। यहां 
के पौधे बसन्‍्त ऋतु में तेज्ञी से फूलते हैं। पश्चिमी पहाड़ 
के पूर्वी ढालों पर स्टेपी प्रदेश की वनस्पति और घास 
पाई जाती है। दक्तिणी सींचे हुये भागों में छुहारे ओर 
खुश्क भागों में सखी मुरकाई हुई कांटेदार वनस्पति 
कहीं कहीं पाई जाती है । 
हमेन और लेबनान पवतों के ढाल एक प्रकार की 
पायन वनस्पति से ढके हुये हैं। यहां कई प्रकार के 
पौधे और छतायें होती हैं। कुछ निचले ढालों पर 
नर और देवदार के पेड़ होते हैं। अधिक ऊँचाई 
पर बहुत छोटे पोधे उगते हैं. 
जंगली जैेतुन किसी काप का नहीं होता है | 
लेकिन कलम से लगाया हुआ जेतून यहां के लोगों 
के बड़े काप का होता है। जब जंगली जेतून में 
अच्छे जेतून की कलम लग जाती है तब इसके ऊपर 

निकलने वालो शाखाओं में अच्छे फल लगते हैं। 
जैतून का पेड़ दप बष का होने पर फल देने लगता है। 
बढ़ने पर जह़ से दो तीन या अधिक शाखायें फेलती 
हैं| जैतून का पेड़ बहुत वर्षो' तक फल देता रहता है । 
फिर भी अधिक ठंड में पेढ़ सूख जाते हैं। एक प्रकार 
का कीड़ा भी इसके फलों को बिगाड़ देते हैं। बिगड़ने 
पर इसऊ बीजों से अच्छा तेल नहीं निऊलता है| जैतून 
की शाखायें मुड़ी हुई होती हैं। इसके पत्ते कुछ कुछ 
अरहर का पत्तियों के समान हरे होते हैं। इसकी 
लकड़ी रेशेदार और मज़बूत होती है । 


अंगूर डी लतायें हम्ेन गौर लेबनान के ढालों और 
मेदान में लगाई जाती हैं। लतायें खूब फेलती हैं। 
ओर इनमें अच्छे अंगूर लगते हैं। अंग्रर के बगीचे 
मुसलमानों के हाथ में हैं। पहले तो लोग अंगूरों से 
शराब कम बनाते थे लेकिन अंगूरों को सुखा कर 
वे किशमिश ओर मुनक्‍का बना लेते थे। कुछ लोग 
इनको रस (सिरप ) निकाल लेते हैं। अब यहां के 
अंगूरों और किशमिशों से बढ़िया शराब बनने लगी है। 

अंजीर ओर अंगूर के बगीचे अक्सर साभ्र साथ 

पाये जांते हैं | अंनीर के पत्ते बड़े और मोटे होते हैं। 
इसी से इसके नीचे अच्छो छाया रहती है। अंनीर का 
पेड़ पथरीले और उन्नाड़ स्थानों पर भी उग आता है। 
पेड़ में साल भर में चार बार फल लगते हैं। पत्ते 
निकलने के बाद पहली फसल के फल लगते हैं। ये 
जून मास में पक जाते हैं। गरमो में लगने वाला फल 
झगस्त मास से पहले नहीं पकता है | 

शीत काल के फल पत्तियों के गिर जाने पर भी 
पेड़ में लगे रहते हैं और पकते रहते हैं | जड़्ली अंभीर 
कुछ कुछ बरगद की तरह होता है। 

बादाम के पेड़ में सबसे पहले फूल आते हैं। जनवरी 
या फरवरी पंहीने में बादाम का पेड़ सफेद फूलों से लद॒ 
जाता है | हरी पत्तियाँ बाद को निकछती हैं। पत्तियों 
के रहते रहते फल तयार हो जाता है। इस प्रकार एक 
ही टहनी पर कली, फल ओर पत्ती एक साथ देखी जा 
सकती है । 
लेबनान के सीडर या देव दरारु दुनिया भर में अपनी 
शान के लिये प्रसिद्ध हैं। ये पेड़ सपघ्ुद्र-तल से प्रायः 
६००० फुट की ऊँचाई पर उगते हैं। किसी एक जगह 

पर कुछ पेड़ सदियों के पुराने खड़े मिलेंगे । उनके आस 
पास नये पेड़ उग आते हैं। ये नये पेड़ बीज या पुरानी 
जड़ों से उगते हैं। बहुत से पौदों को. बकरियाँ बर लेती 
हैं कुछ पेड़ तूफान में गिर जाते हैं! यह सब देवदारू 
हिमालय में उगने वाले देवदारू के ही समान हैं| 

सिरिया में पुराने बड़ी जाति के पशु प्रायः नष्ट हो 
गये हैं अथवा कम हो गये हैं। हिरण, तेन्दुआ, भालू 
पहले यहां बहुत पाये जाते थे। बन पिलाव, लकड़बग्घा, 
भेड़िया, शगाल, नेतला, लोमड़ी इस सप्रय भी बहुत 
हैं। चिमगादड़ सब कहीं मिलता है । 

चिड़ियों में. जंगली बतख, उल्लू, कौश्रा, शुतुपल॑ग, 
सारस, ब्गरुला, तोतर आदि बहुत हैं। 

ज़हरीले साँप यहां कप हैं | कुछ सांप पथरीले भागों 
और एकान्त की पहाड़ियों में मिलते हैं। विषरहित सांप 
चूहा टिड्डी, कीड़े आदि खाकर किसान की बड़ी सहायता 
करते हैं। छिपकली और बिच्छू भी बहुत हैं। नदियों 
और भीलों में कई प्रकार की मछलियों की अधिकता है। 


कप 








सिरिया के जिन भागों में वंषों पर्याप्त है! और 
' ऊँचाई अथवा समुद्र की सपीपता के कारण तापक्रप 
अनुकूल है वहीं उपजाऊ भागों में खेती होती है। 
सिरिया ओर लेबनान का तटीय मैदान, ओराण्डीन की 
घाटी और हारान प्रदेश गेहूं की उपन्त के लिये प्रसिद्ध 
हैं। जौ बहुत से भागों में उगता है | मऊई, नई, आलू, 
कपास, तम्बाकू दूसरी फसलें हैं। यहां की तम्बाकू 
बहुत बढ़िया हाती है । खेत जोतने का काम ऊट से 
लिया जाता है। कहीं कहीं ऊ'ट के साथ गधा भी जोत 
लिया जाता है ।इल जोतने का ढंग बहुत पुराना है । 
जिन भागों में शहतूत के पेड़ों की अधिकता है वहां 
रेशम तयार किया जाता हे । सिरिया की नारंगियां: 
जाफा के ही: समान बढ़ी और मीठी होती हैं। अंजीर 
जेतून और नींबू भी प्रसिद्ध हे। खुश्क ओर रेगिस्तानी: 
भागों में जहाँ कहीं घास उग आती है वहां ऊँट, घोड़े, 
गधे, बक्कररी आदि जानवर पालते हैं। इन भागों में जहां 
सिंचाई की सुविधा है वहां छुद्ारा भी होता है | इसी पे 
इस ओर के बद, लोगों का प्रधान भोजन दूध और 
छुहारा है| अधिक दूर के लिये ऊ'टनी पाली जाती है.। 


( १९ 9 








आने जाने के माग ओर व्यापार 

हाल में सिरिया में आने जाने के मार्गों में बड़ी 
उन्नति हुईं है। इस समय सिरिया में समस्त सड़कों की 
लम्बाई ४००० मील से ऊपर है। इनमें १३८४ मील 
में मोटर चल सकते हैं। रेल मार्गों की भी छविधा है | 
बेरूत से हाम्त, हामा, अलप्पो ( हलब ) और दमश्क को 
रेलें गई हैं | दमढ्क से दक्तिण सिरिया और पेलेस्टाइन 
को रेल गई है| रियाकु ममलतीन से अल'पो, हाम्स से 
ट्रिपली को भी रेल शाखायें गई हैं । 

सिरिया की स्थिति पुराने समय से व्यापार के लिये 
"बड़ी अच्छी रही है। प्राचीन फोनिशियन व्यापारी संसार 
भर में प्रसिद्ध थे। मार्गीं की सुविधा के साथ साथ पिरिया 
की उपज भी हाल में बढ़ गई लगभग १० लाख टन 
गेहूँ ५०००० धन तम्बाकू कुछ शक्कर ओर कपास बाहर 
भेजने के लिये तयार की जाती है। उत्तरी आर्गों में 
सफेद शहतूत के उगने के कारण बहुत सा कच्चो रेशम 
तयार होता है औरबाहर भेजना जाता है। यहाँ की प्रसिद्ध 
नारंगियां, नींबू और केले भी बाहर भेजे जाते हैं । 





( २० ) : 





सिरिया में पत्थर के कुछ गोल घेरे बहुत ही प्राचीन 
समय के मिले हैं | इतिहास काल में भिन्न भिन्न नातियां 
सिरिया में लीं और बस गई। आमे इयन लोगों ने 
प्राचीन मूल निवासियों को मिला लिया। इन पर 
यूनानी और रोमन लोगों का प्रभाव पड़ा। फिर भी 
अआमेइहयन भाषा बची रह गई । प्राचीन समय में हर एक 
नगर अपने पड़ास के प्रदेश को मिला कर एक अलग 
राज्य, बनाता था। सिरिया में इस प्रकार के अनेक 
नगर राज्य बन गये थे | उच्च घरानों के लोग इन राज्यों 
का प्रबन्ध करते थे। इससे १६००० वर्ष पूष समस्त 
उत्तरी सिरिया कापाडहोशियन हाटी अधिकार में आ 
गया। दक्षिणी सिरिया अपान कहलाता था। यहां 
अक्काद के सगन की फोजें पहुँची थीं। इस समय को 
कनानी काल कहते हैं ।|इसके बाद इसा से १०० व८ पूर्व 
आमे इयन काल आरम्भ होता है। सिरिया में मिश्र और 
बेबिलान के लोग ऐसा से १६०० बे पूवे ही आकर 
एक दूसरे से मिलने 'लगे थे। फोनेशियन लोगों ने 
यहां के कारबार को बहुत उन्नत किया। ये लोग गोटा 
किनारी लगे हुये बहुत बढ़िया बखस्र तयार करके पश्चिमी 





योरुप में बेचने के लिये ले जाते थे | बद्धों के अतिरिक्त 

शोशा श्रादि ओर भी बहुत सा सामान ले नाते थे । 
सिरिया के प्रत्येक वश का अधिपति या बाल अलग 
होता था | अधभिष्ठात्री. अइ्तर या अब्तरत कहलाती थी । 
स्थानीय देरी और देवताओं के अतिरिक्त वे दसरे देव- 
ताओं को भी मानते थे। कभो कभो वे नर-मेथ भी 
करते थे। सिरिया के इतिहास का कुछ पता मिश्र से 
चला | मिश्र देश # राजाओं ने सिरिया पर आक्रमण 
किया था। वे सिरिया को अम्ू या साहों कहते थे । 
अलप्पो, प्रदेश, संदा ( सिडन ) आदि नगरों का भी 
उल्लेख आता है| मिस्ली लोगों के ही समय में सिरिया _ 
के भागों पर अप्रोरी, मितानी और स्वेत लोग शासन 
करते थे | स्वेत लोग उत्तरी भाग में फरात नदी की / 
घाटी में राज्य करते थे | ऐसा से १०५० वर्ष पूंव यहाँ 
एसीरिया का अधिकार हो गया । 

. स्वेत लोगों के पतन के बाद सिरिया के अधिकांश 
नगरों पर आमे इयन लोगों का अधिकार हो गया | धीरे 
धीरे इन्होंने समस्त सिरिया पर अधिकार कर लिया। 
दमश्क शहर का इस्रायली लोगों के इतिहास पर गहरा 

६ शेर 





प्रभाव पंड़ाी | कुंछड समय के लिये यहाँ डेविड ( दाऊद ) 
का राज्य हो गया । प्राचोन समय में सिरिया का हमाथ 
अदेश ( जी ओराण्दीज की घाटी में- स्थित था ) बड़े 
पहल का था। इंनील के अनुसार यहां के निवासी 
कनानी कहलाते थे | ईसा से ७२० वर्ष पू सेन ने 
हमांष्य पर/ अधिकार कर लिया | इसके बाद बेबिलान 
ओर मिस्र॒ एक दूसरे से सिरिया के प्रश्ुत्त के लिये 
लड़ते रहे । आगे चलकर सिरिया पर बेबिलान का ही 
अधिकार हो गया | फोनिशियन और अन्य लोगों को 
कुछ स्वाधीनता मिली रही | फोनिशियन लोग ही प्राचीन 
इरानी ( पारसी ) लोगों को जल सेना देते थे। ईसा 
से ३३२ वर्ष पूर्व सिरिया पर सिकन्दर महान का हमला 
हुआ | सिकरम्दर के बाद सिरिया में कई बड़े नगरों की 
स्थापना हुई । इनमें एएिटओक एक है | 


ईसा से ६४ वर्ष पूत् सिरिया को रोमन छोगों ने. 
जीत लिया और मिरिया रोमन साम्राज्य का एक महत्व- 
पूणे प्रान्त वन गया। इस प्रान्त की राजधानी एगि्टिओका 
थी | यहां बड़े आलीशान भवन बन गये | अपने समय में 
एण्टिओक समस्त रोमन साम्राज्य के नगरों में तीसरा स्थान 
( २३ ) 






रिया भिन्न भिन्न 
रोमन शासकों के समय में भिन्न भिन्न उप भान्तों में 
बंटा था। फोनिशिया या तटीय भाग की राजधानी 
टायर नगर था | लिबनून की राजधानी एमेसा (हाम्स) 
थी । फरात-प्रदेश की रानधानी हेरापोलिस थी | 
६१६ इस्वी में सिरिया परं थोड़े समय के लिये 
फारस के राजा खुशरों द्वितीय का शासन हो गया। 
६२२ से २८ तक फिर रोमन राज्य हो गया। ६३६ 
से यहाँ मुसलमानों का रान्य हुआ। १२६० ३० में 
सिरिया पर मंगोलों का विध्वंसकारी आक्रमण हुआ | 
१४१६ में आन्तमन तुर्को' ने यहां अपना अधिकार 
जमा लिया । पिछली बड़ी लड़ाई ( १६१८ ) तक यहां 
तुर्कों' का ही राज्य रहा । लड़ाई के पूत्र ही सिरिया के 
लोगों में राष्ट्रीय भावना जागृत हो चुक्की थी। सिरिया- 
वासियों को सन्तुष्ट रखने के लिये तुर्की के प्रधान मन्‍्त्री 
ने उन्हें कुछ अधिकार दिये। १६१३ में अरबी भाषियों 
की एक सभा पेरिस में हुईं। इसके अधिकतर सदस्य 
लेबनान और बेरूत से आये थे जहां फ्रांसीसी प्रभाव 
था | तुर्की ने तीन मुसलमान सदस्यों को निमन्त्रण भेजा 
हे * ( २४ ) 





कि वे कुस्तुन्तुनिया पधारें। लड़ाई आरम्भ होने पर 
फ्रांत ने पूर्वों भूमध्य सागर में अपने हितों को फिर 
दुहराया | फ्रांस के साथी ब्रिटेन और रूस ने १६१६ 
में फ्रास्स को पूरा अधिकार दे दिया कि वह इस ओर 
जो चाहे सो करे | युद्ध काल में त॒र्की सरकार ने सिरिया 
के राष्ट्रीय नेताओं का घोर दमन किया । इसके अति- 
रिक्त युद्ध कोल में यहां कोई विशेष घटना न हुई । युद्ध 
के अन्त में १६१८ में ब्रिटिश फोजें इस ओर भी आई 
ओर यह भाग उन्हीं के हाथ में आ गया। १६१८ के 
नवम्बर मास में ब्रिटेन ओर फ्रांस ने घोषणा की कि 
वे मेसोपोटामिया और सिरिया में राष्ट्रीय सरकार 
स्थापित करना चाहते हैं| इसबीच में सिरिया के तटीय 
प्रदेश में बेरूते के आसपास फ्रान्सीसी लोग शासन 
प्रबन्ध करने दंगे | अमीर फसल की अध्यक्षता में दमइक 
में अरबों की सरकार बनी | लेकिन यहां भी फ्रांसीसी 
प्रभुत्व मान लिया गया । १६२० में अरबी नेताओं ने 
अपनी स्वाधीनता घोषित क्री ओर आन्दोलन आरम्भ 
किया । उन्होंने फेसल को अपना राजा बनाया । लेकिन 
ब्रिटेन ओर फ्रांस ने इसका विरोध किया | फ्रान्सीसी 
( २५ ) 






जन 


सेना दमहक पर चढ़ आई। फैसल अपने साथियों के 
साथ भोतर की ओर भाग आया | स्थिति की जांच करने 
के लिये एक अन्तराष्ट्रीय समिति बनी | इसमें दो अप- 
रीकन थे। इन्होंने कहा कि अरबों को फ्रांसीसी शासन 
स्वीकृत न होगा। लेकिन इनकी सुनवाई न हुई और 
राष्ट्रसंघ ने सिरिया पर शांसन करने के लिये फ्रांस 
को आदेश दे दिया । शासन के लिये फ्रांस ने सिरिया 
को चार प्रान्तों में बाँट दिया | लेवनान प्रान्त (जहां इसाइयों 
की अधिकता है ) इसकी राजधानी बेरूत में बनाई गई । 
दमश्क प्रान्त की राजधानी दमइक, अलप्पो प्रदेश का 
प्रधान नगर अलप्पो था। अलाबीन प्रान्त की राजधानी 


लताकिया नगर था | 

दर ज-विद्रोह 

फ्रान्स को आरम्भ से ही विद्रोह का सामना करना 
पढ़ा । १६२२ में दम5क के विद्रोह को फ्रान्सीसियों ने 
बुरी तरह से दबाया। १६२० में जबील-भन्साये का 
विद्रोह भी इसी तरह दबायो जा चुका था । लेकिन द्र ज्ञ 
प्रदेश में कोई बषे बिना विद्रोह के नहीं बीता | १६२५ 
में फ्रांसीसी फौजों की संख्या पहले से कहीं अधिक बढ़ा 
गई । इसी बष द्रज़ प्रदेश में पहले से भी अधिक 
भीषण विद्रोह हुआ । दमबक के लोग भी उठ खड़े हुये 
ऐसा मालूम पड़ता था कि सारे सिरिया देश में विद्रोह 
की आग भड़क उठेगो। लेकिन फौ्नों ने १६२६ तक 
विद्रोह को दवा दिया। कुछ द्रज्ञ नेता देश छोड़ कर 
भाग गये । कुछ दवा दिये गये। लोगों को शान्त रखने 
के लिये कुछ चुने हुये सदस्य भी बुलाये गये । अधिक 
तर छोगों ने चुनाव का बहिष्कार किया | फ्रांसीसो देख 
भाल में अन्त भें अहमदनवी बेग ने सिरिया की सरकार 

बनाई अलाबीन में भी प्रतिनिधियों की सभा बुलाई गई 
: लेबनान में लोगों को अधिक अधिकार मिले और वहाँ 
प्रभातन्‍त्र घोषित किया गया। सिरिया में भी प्रजातन्त्र 

घोषित किया गयां। लेकिन सिरिया वासियों ने लेबनान 
को भी अपना अंग बना रहने के लिये आग्रह किया | 
इस पर फ्रांस और सिरिया वासियों में समकोता न 
हो सका और विद्रोह की आग बराबर भड़कती चली 
आई । लेबनान की जनसंख्या अधिकतर इसार है और 
चाहती है कि फ्रांस की देख भाल नी रहे | घसिरिया 
के निवासी अधिकतर मुसलमान हैं। वे पूणो स्वतंत्रता 
चाहते हैं | इन दोनों में मेल न हो सका | फ्रांस और 
सिरिया के बीच मित्रता सम्बन्धी सन्धि करने की बात- 
चीत वर्षा चली लेकिन तय न हो पाई । इसी बीच में 
योरुप में फ्रांस का पतन हुआ | इटली और जमनी ने 
विची सरकार पर दबाव ढाल कर सिरिया में अपना 
प्रभुत्व बढ़ाना चाहा । क्रीट पर जमेन अधिकार हो जाने 
से ब्रिटेन को डर लगने लगा कि जमेन सेनायें सिरिया 
पर धोवा नबोल दें । इसलिये ब्रिटेन ने भारतीय सेनाओं 
को भेजकर पहले ही अपना प्रश्नुत्व स्थापित कर लिया | 
इस समय जमेनी की सेनायें इधर पहुँच नहीं सकती थीं । 
फ्रांसीसी सेनाओं का विरोध विफल हुआ। इसलिये सिरिया 
के भाग्य का निर्णय इसयुद्ध के अन्त में ही हो सकेगा । 

जन-संख्या 


सिरिया की जन संख्या २५ लाख है। सिरिया 
धान की जन संख्या सबसे अधिक है | लेकिन लेबनान 
सबसे अधिक घना बसा हुआ है। अलविस को जन 
संख्या छगभग ४ लाख है। जबील अर द्वज में एक 
लाख से कम मनष्य रहते हैं | सबसे धनी जन संख्या 
दमश्क और अलप्पो के नखलिस्तानों और ओरोण्टीजु 
की घाटो में बसी हुई है। अधिकतर लोग सेंमाइटिक 
जाति के अरबी मुसलमान हें | दूसरा स्थान आमर्मेनियन 
जाति के लोगों का है| कहीं कहीं आर्मेनियन लोगों में 
अरबी रुधिर मिल गया है | धुर उत्तरी सिरे पर कुदे 
लोग बसे हैं। कद लोग फरात नदी के आगे से आकर 
यहां बस गये हैं। इस समय कद लोग कोमेजेनियन 
मैदान और फरात नदी के उस पार वाले मैदान में 
रहते हैं। इनके बीच बीच में और अमानस तथा टारस 
परत के प्रदेश में आर्मेनियन लोगों ने भाग कर सिरिया 
में शरण लो | ये छोग दक्तिण में एण्टीओक के मेदान 
और साजुर के बेसिन तक फैल गये हैं। अलप्पो और 

एणिटिओक के उत्तर में युरूक, अवशार आदि घुप्तकड़ 
तुकमान लोग हैं। तुकमान लोग यहां मुसलमान धम 
फैलने के पहले ही आ गये थे | यहीं कहीं कहीं सिरकरे- 
शियन लोगों की वस्तियां हैं| फ़ोनिशियन तट पर बहुत 
से यूनानी बसे हुये हैं । घास वाले स्टेपी प्रदेश में अना 
जह वंश के असली अरबी लोग बसे हैं| ये लोग १३ 
शताब्दी से छोटी छोटी टोलियों में नगद से यहां आते 
रहे हैं | तुकं लोग अधिकतर उत्तरी भाग में हैं। २८००० 
फ्रान्सीसी आदि गोरे योरपीय छोग सरकारी ऊँचो 
भौकरी और व्यापार के काम से सभी भागों में फेले हुये 
हैं।बीच वाले भाग में पश्चिमी लेबनान में मेरोनाइट और 
हम न पवत और जबील हारान पर द्रज लोग बसे हैं। 
सिरियन लोग वण संकर हैं। वे प्राचीन फोनिशियन, 
यहूदी और अरबी रुधिर के मिलने से बने हैं। 


पहले सिरियन लोग अराधभिक भाषा बोलते थे जिस 

में इसाइयों को इंजील पहले पहल लिखी गई थी। यह 

प्राचोन फोनीशियन ओर एसीरियन के बीच की भाषा 

थी | लेकिन इस समय सिरियन छोग अरबी भाषा 

बोलते हैं। विवाहित पुरुष यदि अपनी विवाहिता ख्री 

को छोड़न । चाहे तो वह एक निश्चित रकम देकर ख््र 
को छोड़ें सफता है| लेकिन व्यभिचार करती हुई पकड़ी 
जाने पर खत्री को प्राण दंड दिया जाता है| 


होम्स के पास पहाड़ों पर बेस्वादा के पास पहाड़ी 
में अन्साय या नाक़री लोग रहते हैं। ये प्राचीन मूल 
निवासियों के बचे हुये लोग हैं! ये लोग आये हैं| इस 
समय ये नीचे मेदान में उतर कर लूट मार भी कर लेते 
हैं। ये लोग आस्मानी नीले रंग को पवित्र मानते हैं | 
अन्साय लोग आवागमन के सिद्धान्त को मानते हैं। 
जब कोई अन्साय अपने धम से भ्रष्ट हो जाता है तब 
वह यहूदी, साई या मुसलपान हो जाता है | 


सिरिया के अन्साये लोग एक बड़े पुराने आये धर्म 
को मानते हैँ। वे सिरिया के पारसी जेन्दाबस्ता के मानने 
वालों से भी अधिक पुराने हैं | सिरिया के इसाई और 
मुसलमान दोनों ही अन्साय लोगों को घृणा की दृष्टि 
से देखते हैं। 

द्रज लोग गाना बनाना को पसंद नहीं करते. हैं | 
उनके यहां बाजों का एकदम अभाव है। जब वे युद्ध 

करने के लिये जाते हैं तब उनके साथ उत्तेजित करने के 
लिये ढोल भी नहीं रहता है | 

द्रज्ञ लोग कुछ खूंख्वार होते हैं | वे बड़े हृष्ट-पुष्ट 
और सहनशील होते हैं। लोगों का ब्यवहार अपने 
कबीले वालों के साथ बड़ा सच्चा होता है। लेकिन 
बाहरी लोगों को वे कभी कभी धोखा भी दे देते हैं। 
द्रज लोगों में तीन वर्ग होते हैं। अमीर लोग शाही 
खानदान (राजवंश) के होते है' | शेख लोग भी भअच्चे 
घराने के होते है' | जालेमात छोग किसान होते हैं. ओर 
खेती का काम करते हैं। 

द्रज्ञ एक ही स्री से विवाह करता है। विवाह के 
समय लड़की प्रायः तेरह या चोदद वष की होती है। 
लड़का सत्रह या अठा रह बष का होता है। विवाह होने के 
तीन दिन पहले दूछह अपने भित्रों के साथ हथियार बन्द 
होकर लड़की के घर पर आता है। घर वाले (पिता ) 
भी हथियार बन्द होकर स्वागत करने के लिये द्वार पर 
ख़ड़े मिलते हैं। दुलह लड़की मांगता है। पिता लड़की 
देने फे लिये राज्नी हो जाता है | दहेज् ( महर ) भी ठहर 
जाता है। एक क्षण के लिये बुरका ओढ़े लड़की भी 

बाहर आती है। यदि लड़की को विवाह स्वीकार होता 
है तो वह अपने हाथ से बनाये हुये सुन्दर मियान में 
ढका हुआ खंजर - अपने भावी पति को भेंट करती है। 
इसके बाद दोनों ओर के लोग घर के भीतर प्रवेश करते 
हैं। लड़की स्नान करने के लिये चली जाती है । यहां 
वह अपनी सहेलियों के साथ सारा दिन बितांती है | 
पुरुष घोड़ों पर सवार होकर खेल खेलने बाहर चले 
जाते हैं अथवा घर में पड़े हुये कहवा पीते हैं और हुका 
गुहगुड़ाते हैं । विवाह को रात्रि को खियाँ दलह को उस 
कमरे में ले जाती हैं जहां सिर से पेरं तक ढको हुई दुल 
हिन अपने भाव्री पति की प्रतीक्षा में बेठी होती है। 
लड़की के बुरके पर सोने का काप जड़ा होता है। दलह 
अपने हाथ से बुरका उठा कर दुलहिन के तन्तूर ( शिर 
! आभूषण या तिलक ) भेंट में देता है और उसे 
लड़की के सिर पर रख देता है। यह आभूषण आजन्म 
विवाहित स्लरी के सिर को सुशोभित करता रहता है| 
ज्यों ही दूलह बुरका उठाता है त्यों ही दूसरी ख्त्रियाँ 
लाती हुई दूसरे कमरे में भाग जाती हैं और वहाँ 
कोलाइल करती रहती हैं। यह कोलाहल घंटों होता 

रहता है | पुरुष नाच तमाशे में लगे रहते हैं। कुछ लोग 
हथियारों को नचाते हैं। कुछ उछलते और कूदते हैं 
उनका विश्वास है कि ऐसा करने से निन्न भाग जाते 
हैं और विवाह में बाधा नहीं डालते हैं ! 


सिरिया के लोग सुन्दर छुडोल ओर बलवान होते . 
हैं। वे व्यापार में निषुण होते हैं । वे यात्रा करना बहुत 
पसंद करते हैं| कुछ सिरियन व्यापारी योरुप की राज- 
धानियों में कारबार करने लग गये हैं । 

सिरिया वासियों की वेषभूषा विचित्र डोती है। वे 
लोग पाजामा या तंहमत पहनते हैं| इसके ऊपर ढोली 
कमीज और बंडी या कोट होता है | वे कमरबन्द अवश्य 

बांधते हें । कुछ लोग नंगे सिर रहते 'हैं। कुछ लछोग 
निवाड़ के समान मोटे सृत की बनी हुई रंगीन दुपलिया 
टोपी छगाते हैं| कुछ लोग अरबी लोगों की तरह सिर 
पर लम्बा तहदार रूपाल बांधते हैं। इसे वे रस्सी 
से बांध लेते हैं। स्त्रियां विचित्र ढंग से अपने सिर के 
बाल सजाती हैं। चोटी के पास उनके सिर के बाल इस 
प्रकार बंटे होते हैं कि कुछ बाल गदन पर लटकते रहते 
हैं| शेष बाल रेशम के काले डोरे की सहायता से छटों 

में बांध लिये जाते हैं| ये लटें खुलने पर पैरों तक पहुँ- 
चती हैं | इनके सिरों पर अमीर स्ियां सोने चांदी के 
( हार ) आभूषण से सजातो हैं। आभूषण बंधे होने के 
कारण नीचे लटकने पर बाल सीधे रहते हैं | कुछ ख़ियां 


लटों के बीच में फीता ओर फूलों की माला गद्य: लेती 


हैं | इससे यह सिर पर टोपी के समान मालूप पड़ती 
है। शहरों की स्त्रियां गुलाब का इत्र और सुरमा बहुत 
लगाती हैं | वे अपने हाथ और पांब के नखों को मेहदी 
लगा कर लाल कर लेती हैं। 


मेरूनी या मेरूनाइट लोग लेबनान के पश्चिमी 
भाग में रहते हैं। पाँचवों शताब्दी में मेखन नाम का 
एक संत यहां शृहता था| उसके अनुयायी मेरूनी कहलाने 
लगे। इनका संगठन धामिक ढंग पर है। मुसलमानों के 
इन पर अधिक अत्याचार हुये | फिर भी इनका संगठन 
अट्ूंट चला आता है। मेरून पुजारी मिल कर अपना 
बन्रक या बड़ा पुजारी चुनते हैं | बत्रक को बड़ा भारी 
अधिकार होता है | सभी ईसाई उसका आदर करते हैं। 
उसकी आज्ञा सब अनुयायी मानते हैं। यह लोग बड़े नम्र 
होते हैं। इनमें हत्या आदि घोर अपराध नहीं पाये नाते हैं। 

( ३५ 9 





... सिरिया के अधिकांश लोग दो वर्गो' शेख और 
सर्वेसाधारण लोग में बँटे हुये हैं। शेख लोग बढ़िया 
कपड़े पहनते हैं और अच्छा भोजन करते हैं वे घोड़े की 
सवारी करते हैं और खुशहाल होते हैं। सिरिया के 
प्रायः सभी लोग सोधा सादा जीवन बिताते हैं । इनमें 
भोग विलास नहीं पाया जाता है। लोग कुछ गरीब 
हैं लेकिन भीख मांगने वालों की कमी है। लूटमार 
करने वाले भी कप हैं। सिरिया के प्रायः सभी भागों 
में यात्री निभय विचर सकता है| यहाँ के लोग अतिथि 
का सत्कार करने वाले होते हैं । 

लेबनान के दक्षिणी ज़िलों ओर सूर (टायर) के 
बीच लगभग २०० गांवों में मेत्वाली लोग रहते हैं। 
ये शिया हैं। लेकिन इनके कुछ रीति-रिवाज ईरानी 
शिया लोगों से भिन्न हैं। इनकी संख्या प्रायः ? लाख 
है। वीर होने पर भी द्वज्ञ लोगों से ये कुछ कमज़ोर 
होते हैं वे अतिथि की सेवा करते हैं लेकिन अजनबी 
लोगों को घर में नहीं आने देते हैं। वे समकते हैं कि 
अजनबी के आने से उनका घर अपवित्र हो जायगा। 
इसलिये वे यात्रियों के लिये विशेषघर मेन्साल ( धमे- 

शाला ) बनाते हैं। वे इसाइ, दर ज्ञ और दसरे मुसलमानों 
के साथ खाने पीने ओर हुका गुड़गुड़ाने में परहेज्ञ नहीं 
करते हैं। मेत्वाली स्त्रियां बड़ी सुन्दर होती हैं इनके 
टोटीदार मिट्टी के बर्तन बिचित्र होते हैं । 

इस्मायली लोगों ने पहले कई ट्रिपली, छताकिया और 
हामा के पास-कई पहाड़ी किलों पर अधिकार कर लिया 
था | इनकी संख्या ६०००० से घट कर अब केवल 
४००० रह गे है। इनकी अन्‍न्सायों से शत्रता थी। 
उन्हीं के एक दल ने इनके बहुत से लोगों को मार काट 
डाला शिगनानी या ज़िगानी लोग यहां के नट हैं । 





धर्म 
सिरिया में कई धर्मो' के मानने वाले लोग रहते हैं । 
इनमें प्रधान इस्लाम यहूदी और इसाई हैं। क्‍ 
अल इस्लाम धर्म को ६२२ ३० में हज़रत मुहम्पद 
ने चलाया था जब वे पका से भाग कर मदीना 
(हिज़ करने ) चले गये थे। इस्लाम धम का मूल 
सिद्धान्त है कि रेश्वर एक ही है ओर मुहम्मद अल्लाह 
( २७ 9 

के रसल हैं। (ला इलाह लिल्लाह मुहम्पद रसूल 
अल्लाह ) | 


मुसलमानों का विश्वास है कि इश्वर ने आदम, 
नूह, भत्राहम, मूसा, ईसा ओर मुहम्मद छः बड़े नबी 
दुनिया में भेजे | इनमें सबसे अन्तिम ओर सबसे बड़े 
हज़रत मुहम्भद हैं। उनका विश्वास है कि हर एक 
नवी इेश्वर का विशेष सन्देश लेकर संसार में आया। 
उसके बाद उससे बड़ा नबी दूसरा आवश्यक सन्देश 
लेकर आया | इस प्रकार मूसा के समय में यहूदी लोग 
सच्चा ईमान रखने वाले थे। मुसलमान लोग इसाइयों 
की इंजील और यहूदियों के गीतों की पुस्तक को सच्चा 
नहीं मानते हैं | उनके विश्वास के अनसार केवल कुरान 
ही बनने के समय से अब तक शुद्ध और सच्चा चला 
आ रहा है। दूसरे धम न्थों में अशुद्ध मिलावट कर 
गई है| मुसलमान लोग आत्मा को अमर मानते हैं | 
मरने के बाद प्राणी को दंड और पुरस्कार उसके कम 
के अजुसार नहीं वरन्‌ ईश्वर की दया के अनुसार 
मिलता है। स्‍्त्रगें ( बहिइत ) भी ईश्वर की रूपा से 

मिलता है। कुछ घुसलमान भाग्य ( किप््मत ) पर 
विश्वास रखते हें | 


मरिजद का सबसे बढ़ा पदाधिकारों बड़ा मुक्ती 
होता है| मस्जिद में जो कुछ दान पुएय का रुपया आता 
है उसका प्रअन्ध वही करता हैं। वही मस्जिद के दूसरे 
पदाधिकारियों को नियुक्त करता है। एक पदाधिकारी 
काज़ी या न्यायाधीश होता है। इमाम था भन्त्री प्रार्थना 
कराते हैं। खातिब यां खतीब हर शुक्रवार (जुम्पा) 
को व्याख्यान देते हैं । मुअज्जिन भीनारों या बुजियों 
पर चढ़कर अज़ान दंता है ओर मुसलमानों को प्राथेना 
फरने के लिये बुलाता है | इस्लाम धव मूति का विरोध 
करते हैं! इसलिये मस्जिद में चित्रों और मृतियों की 
सजावट नहीं होती है। नमाज़(प्राथेना), रोज्ञा (उपवास), 
हम (तीथेयातन्रा), खेरात (दान) और बजू (स्नान) प्भी 
मुसलमानों के लिये है। बड़ा रोज्ञा (उपवास) रमनान करे 
महीने में होता है। लेकिन मुसलमानों का साल चन्द्रमा 
मनाने के कारण केवल ३५४४ दिन का होता है | इसलिये 
यह महीना भी आगे पीछे होता रहता है। कभी यह 
शीतकाल में पड़ता है कभी ग्रीष्म ऋतु में पड़ता है। नमाज़ 

पढ़ने से पहले वज़ (स्नान) करना आवश्यक है। कपड़े 
भी पाक होने चाहिये और नमाज़ पढ़ने की जगह पर 
चटाई या कोई दूसरी चीज़'बिछी होनी चाहिये। मस्जिद 
में घुसने से पहले प्रत्येक मुसलमान अपने जूते बव्वाव 
के पास देरवाज़ पर छोड़ देता है। अगर वह बिना 
स्नान किये आता है तो वह होज़ के पास वज्ञ करता 
है | इसफे बाद मक्का की ओर झुँह करके वह नमाज 
पढ़ता है | शु क्रार के दिन विशेष प्राथना होती है। 
इंस दिन कुरान के कुछ अंश पढ़े जाते हैं और उनकी 
व्याख्या की जाती है | 

दान पुण्य करना भी घुसलमानों का एक कतेव्य 
है। रमजान के महीने में वे सूयोदिय से लेकर सूर्यास्त 
तक उपवास रखंते हैं | वे सूये उदय होने के पहले अंधेरे 
में और सये अस्त होने के बाद रात में भोजन कर 
सकते हैं। अच्छे घुसलमानों का यंह भी धम है कि 
वे अपने जीवन में एक बार मक्का और अरफात परत 
की तीथेयात्रा कर लें | सिरिया में रहने वाले अधिकतर 
मुसलमान सुत्नी हैं। कुछ शिया हैं। इसके अतिरिक्त 
उनके और कई क्वीले और सम्प्रदाय हैं। इनमें एक 

सम्प्रदाय द्ज्ञ है। द्रज्ञ सम्प्रदाय को अब से प्रायः 
१ हज़ार वष पहले देज्ज्ी नामी एक व्यक्ति ने स्थापित 
किया था। यह सम्प्रदाय इस्लाम की बातूनी (रहस्यमयी) 
भीतरी सिद्धान्तों को पानता है। ऐेन अनूब द्रज़ लोगों 
का प्रसिद्ध गाँव है | लेबनान के बेसूर गांव में भी प्रायः 
द्रज़् छोग ही बसे हुये हैं। द्ज्ञ छोगों की संख्या प्रायः 


८::०,००० है | 

यहूदो 

यहूदी लोग दो बड़े गिरोहों में बटे हैं। सफरदिम 

स्पेन और पुंगाल से आये हुये हैं। अश्कनाज़िम 
पोलेंड, जम नी, रूस आदि कई देशों से आकर सिरिया" 
ओर पेलेस्टाइन में बस गये हैं | कुछ यहूदी पेरू शीयम 
(फेरेसी) होते हैं । कुछ चसीदिम (पवित्र) होते हैं। इनके 
अतिरिक्त अलप्पो, बगदाद, यपन, उत्तरी अफ्रीका 
के बहुत से यहूदी अरबी भाषा-भाषी होते हैं। कुछ 
यहूदी टिफलिस बोखारा, ईरान आदि पूर्वी भागों से 
आये हुये हैं । 

_ यहूदियों का मन्दिर सिनागाग कहलाता है | 
सवाथ के दिन यहाँ धार्मिक व्याख्यान होते हैं. ओर 
गीत पढ़े जाते है'ै। हर सोमवार भर गुरुवार को 
व्यवस्था सुनाई जाती है। यहूदियों का विश्वास है 
कि मूसा सोमवार के दिन ईश्वर से १० नियम (व्यवस्था) 
प्राप्त करने के लिये साइनाई परत पर गया था ओर 
गुरुवार के दिन उन नियमों को प्राप्त करके नीचे उतर 
आया था | 


इंसाई 
साई धम के मानने वाले अधिकतर ब्रेरूत फ्रे 
पड़ोस में लेबनान प्रजातन्त्र में रहते है' | ईसाई धम का 
आरम्भ अब से १६४२ वष पहले हुआ था। ईसा ने 
बेतलहम में मरियम नाम की कुपारी कन्या के पेट से 
जन्प लिया था | प्रायः तीस वष की अवस्था तक ईसा 
ने धम का प्रचार किया । यहूदी घर में पैदा होने पर 
भी ईसा यहूदियों के आडम्बर को बुरा भला कहता था । 
यह बात उन्हें पसन्द नहीं आई ओर उन्होंने रोमन 

शासक के पास ईसा के विरुद्ध शिकायतें की । ईसा को 
शूली दी गई । लेकिन कुछ छोगों का कहना है कि तीन 
दिन के बाद ऐसा फिर जी उठा। ईसा के चेलों ने बड़े 
जोश से उसके धप का प्रचार किया और कुछ ही 
सदियों में प्राय/ सारा योरुप इसाई धम का मानने 
वाला हो गया। . 


ऐसा३ई धर्म के मानने वाले देब्वर, पवित्र आत्मा 
ओर यीशु को मानते हैं| उनका विश्वास है कि यीशु 
ने शूली पर चढ़कर संसार के पापों को अपने ऊपर 
ले लिया | इसाई छोग ईसा को हब्वर का पृत्र कहते हैं । 
लेकिन वास्तव में ये यीशु (ईसा) को ईश्वर से भी बढ़ 
कर मानते हैं क्योंकि बिना यीशु की सहायता ओर 
कृपा से किसी की इश्वर तक पहुँच नहीं हो सकती जो 
लोग ईसा पर बिश्वास लाते हैं वे पापों से छुटकर मुक्ति 
पाने के अधिकारी हो जाते हैं। जो लोग सा पर 
विश्वास नहीं करते उन्हें मुक्ति कभी नहीं मिल सकती । 

साई धम पें कई सम्प्रदाय हैं। रोमन केथलिक 
और प्राटस्टेंट प्रधान धम हैं। रोपन फेथलिक पादरी 
विवाह नहीं करते है' और गिरजे में मरियम और सेन्‍्टो 

( ७३ ) 





(सन्तों) की भी मृतियाँ रखते है'। रोमन केथलिक 
सम्प्रदाय १०६० में स्थापित हुआ । प्राटस्टेण्ट पादरी 
केवल बाइबिल फो मानते है' | पूराने गिरजे के मानने 
वाले रोमन केथलिक लोगों के समान ही पुरानी लकीर 
के फक्तकीर होते हैं। इनकी व्यवस्था ओर भी 
पुरानी है। 

कोप्ट इसाई मसलमानों के बीच बसते चले आ रहे 
है । उन्होंने अपनी कई प्रथाओं को परिस्थिति के 


अनुसार बना लिया है। सिरियन और श्रार्मीनियन 
इसाई कई बातों में रोमन केथलिक छोगों के समान हैं । 

६000 दणन 6 
सिरिया के नगर ओर दशनीय स्थान 

दमब्क सिरिया का सबसे बड़ा ओर सबसे अधिक 
प्रसिद्ध नगर है। इसका विशेष वर्णन यात्रा के अध्याय 
में दिया गया है | 
.. प्ल्मायरा या तदमोर नगर बड़ा पुराना है। 
तामार शब्द को हिबत्र (तामार ) और अरबी भाषा में 
ताड़ का शहर कहते हैं इस नगर और भारतवर्ष तथा 
बेबिलान से व्यापार होता था। ईसा से ६४ व पूर्व 
यहां के धनी व्यापारियों को माके एण्टोनी ने लूटा 
था। २७२ ३० में रोमन लोगों ने इस नगर को घेर 
लिया ओर कुछ ही समय बाद विद्रोहों नगर निवासियों 
से बदला लेने के लिये नगर को नष्ट कर दिया । आगे 
चल कर रोमन लोगों ने इस नगर को सुहृह और सुर 
ज्षित बना छिया। अन्त में म्रुसलमानों ने इसे छीन 
लिया । ओमेया ओर अब्बासी। कगड़े ने नगर को 
तबाह कर दिया। १०८६ ० में यहां एक भूचाल 
आया | 

पत्मायरा नगर में सूये का एक विशाल मन्दिर 
था | यह मन्दिर कुछ लाल पत्थर और चूने के पत्थर 
६ ४५. ) 








दुमश्क की मस जिद दुनिया में अपनी सानी नहीं रखतो । इसमें 
तीन बुज हैं। भोतर पुरानी कारीग़री को देखकर यात्री 
मुग्ध हो ज्ञाता है, भीतर के आलीशान दृश्यों में 
- से यह एक है । 

दमश्क की जगत्‌ प्रसिद्ध श.ही मसजिद । 





का बना था जो इसके फ्होस की खानों से ही निकाला _ 
गया | पहले यह मन्दिर पचाप्त फूट ऊंचो दीवारों से 
घिरा था । एक ओर. की दीवार इस समय भी होष है । 
इस दीवार में वगोॉकार खिड़कियां और छोटे दरवाज़े 
थे। पत्थर के कुलाबों पर भूलने वाला एक किवाड़ इस 
समय भी बना हुआ है। ऊपर जाने के लिये १२० फुट 
जीना है । इस मन्दिर के भग्नावशेषों से गाँव वालों ने 
अपने घर बना लिये हैं। फिर प्राचीन खम्भों, ताकों, 
गन ओर मूर्तियों का अनुमान किया जा सकता 
है | इसके पहुँचने के लिये १४०० खम्भों वाढा मांगे 
था। पल्पायरा की दीवारों का घेरा १२ मील था नो 
दक्तिंण-पश्चिप से आरम्भ होकर पहाड़ के ढालों पर 
पूष की ओर चली गई थीं । आगे घुड़ कर वे मैदान में 
पहुंचती थीं | उत्तर की ओर किला है | इधर की दीवारें 
पहाड़ की चोटी पर बनी थीं | 
प्राचीन मन्दिर के पश्चिम की ओर कई घुसलमानी 
मकबरे हैं | (नक्े आगे एक छोटा सा नाला है जो 
पड़ोस में ही एक गरम गन्धक के सोते से निकलता है । 
यहाँ एक पुरानी वेदी बनी है। दक्षिण की ओर 
( ४८ 92 





नेक्रोब्रोलिस है। यहाँ पत्थर की गढ़ाई के बढ़िया नमृने 
हैं। एक मकबरा ८२ ३० में बना था। यह छ/्मश्निला 
मकबरा १०० फुट ऊँचा है। इसमें ४८० लाशों के 
गाड़ने का प्रउन्ध है | इन लाशों को लोग मिट्टी के ढांचे 
में रव कर उन पर ऐसा मसाला लगाते थे कि फिर वे 
बिना सड़े हुये सेकड़ों वर्षो तक ज्यों की त्थों रह 
सकती थीं । 

किला मुसलमानी काल में बनाया गया। इसके 
सामने कई गड़ढे हैं जिनमें से बहुत सी पुरानी चीज़ें 
खोदी गई थीं। सूर्य मन्दिर से कुछ दर आगे खारी 
पानी की अस्सेबवा कोल है। इसके आगे सब कहीं 
सिरिया का रेगिस्तान फैला हआ है । 


लेजा--लेजा का अथ है छिपने का स्थान | 
लोग इसे कलात अल्लाह ( इच्वर का दुगे ) कहते हैं। 
यह स्थांन बहते हुए लावा' की धाराओं से बना है। 
वास्तव में यह एक प्राचीन ओर शान्त ज्वालामुखी 
पवंत का सुख या क्रेटर है। इसका व्यास १ मील 
लम्बा है | इसमें कहीं कहीं १२९५ फुट ऊँची लाखों 
ओर जमी हुई राख को दीवारें खड़ी हैं। इसके चारों 

ओर ऊँबी-नीची खुरदरी दीवार उठी हुई हैं। यहाँ 
खड॒हों और टीलों की प्राकृतिक भूलभ्रुलेया सी बनी हैं। 
तुक लोगों ने यहां बसने वाले लोगों को कभी ठीक ठीक 
नहीं दबा पाया | इसके ऊपर पठार में जगह जगह पर 
प्राचीन नगरों के खँडहर मिलते हैं । नीचे की छोटी 
»घाटियाँ उपजाऊ हैं। 


बुराक---लेजा के उत्तरी-पूर्वी सिरे पर स्थित है। 
यह इस प्रकार पत्थर पर बना है और पत्थर की दीवारों 
से घिरा है कि प्राकृतिक अजेय दुग मांलूम होता 
है। बुराक का अथ होज़ है। इस समय भी यहां तीन 
होज़ हैं | यहाँ ६००० मनष्य रह सकते थे। इस समय 
पत्थर की मोटी दीवारी के खँडहर हैं। 





अल्युस्यी---यहां प्राचीन फोनो नगर के खँँडहर 
तीन मोल तक फैले हुये हैं। खंदहरों से भी पुराने 
आलीशान महलों ओर भवनों का पता लग सकता है | 


दाय---लेजा प्रदेश का प्रधान नगर दाय है। 
यहां ३०० घर हैं। एक घर के विशाल द्वार पर अंगूर 
की लता पत्थर को गढ़ कर बनाई हुई है । 
( ५० ) 






जबील इ पहाड़ी प्रदेश है। यहाँ के 
अधिकांश निवासी द्ूज्ञ हैं । हेता ( हित ) पहला नगर 
है। यहाँ बहुत से भग्नावशेष हैं। कुछ घर पुराने समय 
के ही बने हैं। यूनानी और रोमन काल ह मन्दिरों 
ओर लेखों की यहां भरमार है | 

बाथनिया---हेता से तीन मील उत्तर-पू्ष की 
ओर बाथनिया का उजड़ा हुआ नगर है। यहां पत्थर 
के घर और जड़े हुये कूचे हैं | परों के आंगनों में नड़्ली 
घांस उगी हुई है | दीवारों की दरारों में भी घास उगी 
हुई है।इस समय यहाँ उल्लू और श्रुगाल निवास करते हैं । 

शुका---चार मील ओर आगे है। यहाँ ईसाई 
और दूज्ञ पुराने समय के घरों में रहते हैं । 

शुहवा ( फिलिप्पो पोलिस )--स्मणीक स्थान 

है। इसके दाहिनो ओर मैदान और बाई ओर जड्नल है| 
यहीं प्राचीन रोमन नगर था | रोमन मन्दिर, नाव्यशाला 
आदि अनेक स्थानों के खंडहर हैं । 

कुनवात या कनाथ के खेंदहर इसी नाम की घाटी 
में फेले हुये हैं| यहां महलों ओर मन्दिरों के अतिरिक्त 
टूटी हुईं मूतियां भी मिलती हैं । 

( ५१ ) 





सुवेदद की घाटी में इसी नाम के प्राचीन नगर के 
खँटहर फैले हुये हैं । 


हब्रान---पह जबील हारान को एक ऊँची पहाड़ी 
पर स्थित है | यहाँ से २००० फुट नीचे केरिओ की 
घाटी है | पुराने घरों में कुछ दूज्ञ रहते हैं। 


अलकुफ---एक पुराना नगर है। इसके घर भारी 
भारी पत्थरों के बने हैं। एक घर का बुर्ज इतना ऊँचा 
है कि कुछे दिनों तक इससे मस्निद का काम लिया 
गया | 


सलखद--ज्ञ लोगों का एक बड़ा गांव है | 
इसके पास ही प्राचीन नगर के खैंडहर दो तीन मील तक 
फेले हुये हैं। यहां का किला म्ुसलमानी ढेंग का 
बना है । 


बोज़रह---रोमन शासनकाल में जाडन नदी के 

पूर्वी किनारे पर बोज़रह में एक नामी किला था। किले 

को दीवोरें १४ फूट मोटी और १३० फूट ऊँची हैं। 

एक सीधो सड़क शहर के आरपार जाती है। इसके 
९ ५* 9) 





सिर्टों पर द्वार बने हैं| यहां यूनानी ओर रोमन समय 
के कई शिलालेख मिले हैं । 

मज़रिव में पहले हारांन प्रान्त का सूबेदार रहता 
था । यहीं से मक्का के लिये कारवां प्रस्थान करते थे | 
यहाँ पोठे पानी की एक कोल है। इसमें मछलियाँ 
बहत हैं | 

अजर ( जाोरा )-लेना के उठे हुये भाग में बसा 
होने से एक प्राकृतिक किला है। हनाज्ञ रेलवे यहां तक 
आती है। पुराने खंडहर तीन मील के घेरे में फैले हैं। 

सुनामीन में भाग्यदेवी का पराना मन्दिर है| यहां 
के घर कालेलावा के बने हैं । 


अबीला---यह बरदा घाटी का एक पराना 
नगर है। इसका जिक्र इसाइयों को इश्चील में आया है। 
बालबक का प्राचीन नगर एण्टी लबनान की तलइटी में 
बसा हुआ है । यहाँ कई होटल और स्कूल हैं। नगर 
की जनसंख्या ५००० है| अधिकांश मतवाले मुसलमान 
और शेष केथलिक ईसाई हैं। यहाँ के लोग बाल-देव 
की पूजा किया करते थे। यहां देवताओं की पूजा करने 
के लिये निमरोद ने गगनचुम्बों स्तम्भ खड़े किये । यहीं 

( ५३ )2 





बालंबक के पत्थर--यह संसार के सबसे बड़े मन्दिर के खरणइद्दर 
हैं । सबसे पहले यह बाल का मन्दिर था। युनानियों ने इसी पर सूथ 
का मन्दिर बनाया। रोमन लोगों ने इसी पर जुप्टिर का मन्दिर 
बनवाया । इसके बनवाने में प्रायः ३०० व लगे श्रौर १९०००० 
गुलामों ने काम किया । सबसे बड़े पत्थर की लम्बाई ६३ फुट, चोड़ाई 
११ फुट और ऊँचाई १६ फुट है । उसका वज़न १००० टन है। 





प्रसिद्ध राजा छुलेमान ने मन्दिर बनवाये | यूनानी लोग 
इसे हेलिओपोलिस ( सय नगर ) कहते थे । यहीं उन्होंने 
विशाल सय-मन्दिर बनवाया | रोमन लोगों ने हृहस्पति 
बुध और शुक्रदेव के मन्दिर बनाये। यह विशाल 
त्रिदेव मन्दिरि कई राजाओं की सहायता से बना । चौथी 
सदी में इसाइयों ने मन्दिर को तोड़ कर यहाँ गिरजा 
बनाया । ६३४ ० में दप्र*क लेने के बाद अरबों ने 
बालबक पर अधिकार कर लिया ओर मन्दिर से किले 
का काम लिया | ११३६ में श्रल्लप्पो के अमोर ने इसे 
जीत लियां। १४०० इ० में तेमूर के आदेश से फिर 
यहां विध्यंस हुआ और १७६५ ६० में भयानक भूचाल 
ने इसे ओर भी नष्ट कर दिया। बार बार नष्ट होने 
पर भी बालबक के भग्नावशेष ऐसी शान रखते हैं कि 
_यात्रो उन्हें देख कर आश्चय करने लगता है । 
एक्रोपोलिस की लम्बारे ८८० फुट और चौड़ाई 
४०० फूट है। अपनी शान के समय बरामदा १८० फुट 
लम्बा था | इसमें १२९ विशाल खम्पे थे | मन्दिर का आँगन 
४०० फुट लम्बा और ४०० फुट चौड़ा था । इसके चारों 
ओर बढ़िया कारीगरी की मूर्तियाँ ओर ब्जियाँ थीं । 
( 55५ 9 

इस समय मन्दिर के केवल ६ स्तम्भ बचे हैं | यह खम्भे 
६० फुट से अधिक ऊँचे हैं | पहले सब ४४ खम्मे थे । 
सत्रह सत्रह खम्भे अअल बगल में ओर दस दस खम्पे 
आपने सामने थे । यह सब खम्भे २६० फूट लम्बे और 
१६० फुट चौड़े विशाल भवन को घेरे हुये थे। पत्थर 
सीसे से जुड़े थे । क्‍ 

बेकस का मन्दिर कुछ छोटा हैे। इसकी दीवारें 
पहले से आधी ऊँचाई की रह गई हैं। इसमें ४६ खम्भे 
थे। इनमें १६ शेष बचे हैं । इनकी ऊँचाई साढ़े बावन 
फुट है । विशाल पत्थरों को देख कर आश्चये होता है 
कि वे इतनी ऊँचाई पर किस प्रकार चढ़ाये गये 
होंगे । 

एकोपोलिस से ३०० गज पूर्व की ओर आधुनिक 
नगर के पास शुक्रदेव का मन्दिर है। इसका बाहरी भाग 
बड़ा सुन्दर है। इसमें फूल पत्ते पत्थरों को गढ़ कर बनाये 
गये हैं । नगर से आध मील दक्षिण की ओर पत्थर की 
खदान है। पुराने समय का एक विशाल पत्थर इस 
समय भी खुदा पड़ा है। पत्थर की घुटाई आदमी की 
ऊँचाई से अधिक है | 
क्‍ ( ५७ ) 





हाम्सल--यह नगर ओराण्डीज के किनारे पर एक 
विशाल और उपजाऊ मैदान में बसा हुआ है | इसकी 
जन-संख्या ७०००० है | इसमें ३५,००० प्ुुसलमान हें। 
यहां डाक घर, तार घर और कई स्कूल हैं। पहले इसे 
एभीसा कहते थे । यहां के प्राचीन लोग डेरों में रहते थे । 
इन्होंने रोमन लोगों का घोर विगेध किया था | यहां का 
किला बृत्ताकार खाई से घिरा हुआ था| जब यहां के 
लोगों ने विद्रोह का ऋकंडा उठाया तब तुर्की पाशा ने इसे 
बारूद से उड़ा दिया | एक पुराना दरवाजा इस समय 
भी बचा हुआ है। इस नगर के मुसलमानी विजेता 
सीदी खली द की स्मृति में इसी नाम की मस्जिद बनी 
हुई है। बड़ी मस्जिद बाजारों के भीतर है। इसमें 

बढ़िया रेशम लगे हुये हैं । 
हामा-यह नगर ओराण्डीज के किनारे एक सुन्दर 
स्थान पर बसा है | नदी के ऊपर चार पुल बने हुये हैं। 
हामा बह व्यापार का प्रधान केन्द्र है। यहां अबाबा 
या अरबी बुरका अच्छा बनता है। यह नगर भी पुराना 
है | किले की पहाड़ी ( जो ओराण्डीजु के मोड़ के पास 
१३० फुट ऊँची है।) से नगर का सुन्दर टवय भली- 

भांति देखा जा सकता है। तेरहवीं शताब्दो का प्रसिद्ध 
अरबी भूगोल-वेत्ता इसी नगर में पेदा हुआ था । 

अलणप्पो ( हलब )--की जन संख्या ढाई लाख 
है। इनमें अधिकांश मुसलमान हैं | अनातूलिया बगुदाद 
रेलवे का प्रधान स्टेशन होने से इसका व्यापारिक महत्व 
पहले से भी अधिक बढ़ गया है | शहर एक ऐसे मैदान 
में स्थित है जो सब ओर से पहाड़ियों से घिरा है । यहां 
से ऊन, चमड़ा, जेतून का तेल ओर सूखे फल बाहर 
भेजे जाते हैं 

अलप्पो एक बहुत ही प्राचीन नगर है । पहले यहां 
हृदाद देव को बलि, चढ़ाई ज्ञाती थी | पल्‍्मायरा के नष्ट 
: होने पर रोमन काल में अलप्पो नगर की उन्नति होने 
लगी.। १२६० और १४०१ में मंगोलों ने इस नगर को 
लूटा | १५१७ ३० में यह तु्कों के अधिकार में आ गया। 
१८२२ में एक भयानक भूवाल ने नगर को नष्ट कर 
दिया। किला और घर नष्ट हो गये और दो तिहाई 
निवासी मर ग़ये | 

अलप्पो नगर छोटी छोटी ८ पहाड़ियों पर बसा 
हुआ है। शहर पत्थर की चार दिवारी से घिरा हुआ 

है। यह चार दिवारी मुसलमानी समय में बनी | इसकी 
खाई' भर गई लेकिन चार दिवारी के बुज बने हुये हैं। 
चार दीवारी में सांत दरवाजे हैं। फिला एक पहाड़ी पर 
बना हुआ है । यह पहाड़ी शहर के बीच से आरम्भ होती 
है। किले के भोतर कुछ बहुत पुराने भग्नावशेष हैं । 

बाजार नगर के बीच में है | कई स्थानों पर इकट्ठा 
थोक माल बिकता है। शहर में कई मसिजिदें हैं। जामे 
अल देलबियां उस स्थान पर बनी है जहां पहले ईसाई 
गिरजाधर था। यहूदियों के बहसिता मुहल्ले में उनका 
एक सिनागदार मन्दिर है। अलप्पो के पड़ोस में कुछ 
ऐसे भग्नावशेष मिले हैं जिनका अब तक ठीक ठोक 
पता नहीं लग सका है| 


बेरूत--सिरिया का सबसे अधिक हरा-भरा नगर 
है। यहीं सिरिया का हाई कमिश्नर रहता है। जहाज 
से निकट आने पर बेरूत का दृश्य बड़ा सुन्दर दिखाई 
देता है। कुछ गेरुआ रंग की चट्टानें ओर पहाड़ियां देव- 
दारु के पेड़ से ढकी हुई हैं | इन्हीं पेड़ों के बीच में दूर 
बसे हुये गांव दिखाई देते हैं । स्थल माग द्वारा भारतवर्ष 
से योरुप को जाने वाले यात्रियों के लिये बेरूत प्रधान . 

खरूत को एक सड़क । बरूत में योरुप की तरह शानदार और 
आराम देने वाले होटलों को कमो है लेकिन पूर्वी भूमध्य 
सागर पर यही उत्तम बन्द्रगाह है । 

यरूत को खाड़ी । नोले भूमध्य सागर के सामने फलों के ब््क्षों 
की हरियाली ओर जज्ञली फूलों की शोभा ने बेरूत की 
खाड़ी को आकष क बना दिया है । 





बन्दरगाह है | यहां मिश्र यूनान और योरुप के दूसरे : 
देशों के जहाज आते रहते हैं ! पूर्वी भूमध्य सागर का 
_बेरूत सर्वोत्तम बन्दरगाह है | यहां लगभग ५४० करोड़ 
फ्रेंक का सामान बाहर से आता है और ३० करोड़ 
फैड़ का माल बाहर जाता है | बाहर जाने वाड़े सामान 
में कच्चा रेशम, कपास, जेतून का तेल, फल, तिलहन, 
स्पंघच और पशु प्रधान हैं। पक्का माल, लकड़ी, कहवा, 
चावल, मिट्टी का तेल आदि सामान बाहर से आता है। 
यहां के बाजारों और दकानों में सभी तरह का सामान 
बिकता है 

कहा जाता है कि बेरूत की सिरिया भर में सबसे 
अधिक स्वास्थ्यकर जलवायु है । समुद्र की समीपता होने 
से वहां सरदी गरमी विकराल नहीं होने पाती । इसी से 
यहां के बगीचे हरे-भरे रहते हैं। फिर भी यहां की गरमी 
से बचने के लिये कुछ धनी निवासी अगस्त और 
सितम्बर महीनों में लेबनान पवत पर चले जाते हैं । 

बेरू्त के अधिकांश निवासी ( डेढ़ करोड़ ) ईसाई 
हैं। इनमें शिक्षा का कड़ा प्रचार है। यहां कई स्कूल 
हैं । अमरीकन मिशन के १११ स्कूल सिरिया भर में 

कैले हैं | अमरी कन यूनोवर्सिटो में अरबी गशित, पुरातत्व, 


वैधक, विज्ञान आदि विषयों क्री उच्च शिक्षा दी जाती 


'है। अमरीकन' लोगों के अतिरिक्त यहां ब्रिटिश इटेलियन 


यहूदी आदि -कई मिशन शिक्षा, इसाई धर्म ओर योगप 
को सभ्यता का प्रचार करते हैं । 

पुराने समय में बेरूत बाल द्वेव की पूजा का प्रधान 
स्थान था । इसी ( बाल-बेरिथ ) पे बिगह कर शहर 
का नाम बेरूथ या बेरूत पढ़ा। फोनिशियनकाल में यह 
एक बड़ा ब्यापारी नगर था | स्ट्राबो, टालेगी आदि 
प्राचीन इतिहाप्त लेखकों ने बेखत को अपने अपने समय 
में प्रचीन नगर बतलायां | ऐसा से १४० वे पव यह 
नगर गृह-कलह में नष्ठ हो गया। ऊागे चल कर यहां 
रोमन उपनिवेश बना । लाल ओर भूरे पत्थरों के बहुत 
से रोमनकालीन भग्नावशेष यहां मिलते हैं। १८३६ मरे 
यहां के तुकों सुंबेदार ने बन्दरगाह के  खम्भे बनवःये 
लेकिन १८४० के तूफान में-वे नष्ठ हो गये | बेरूत के 
म्यूनिसिपल भवन में अजायबधर है। यहाँ फोनीशियन 
काल की बहुत सी दशेनीय वस्तुयें रक्खी हैं| 


यहाँ की बड़ी मस्जिद संट जान॑ गिरजे को तोड़ 

पा कि 


कर उस समय बनाई गई जब ईसाई स्वयंसेवर्कों की फौज 
अपने धामि क स्थानों को मुक्त करने के. लिये यहाँ छुसल- 
मानों सेलढने आती थीं। कुछ भ्रन्य छोटी छोटी परिनिर्दे ' 
भी इसी प्रकार बनीं ! इसाई भिरजे यहां बहुत हैं| 
यहाँ का बाज्ञार कुछ योरुपीय ओर कुछ पूर्वी ढंग 
का है। सड़कें चौड़ी हैं, उनमें रात को रोशूनी होती 
है। वे रात को ही धोई जाती हैं. जिससे चलने वालों 
को कष्ट न हो 


सेटा--.( सीडान ) यह एक अन्तरीप पर बसा 
हुआ है जो पहले समद्र में इब जाती है फिर एक द्वीप 
के रूप में ऊपर निक्रलतो है। यह द्वीप आठ महराब 
बाले एक पुल द्वारा प्रधान स्थल से जुड़ा हुआ है| 
नगर बहुत विषम रूप से बसा है। इसकी गलियां 
बहुत ही तड़ ( पांच से आठ फूट चौड़ी ) हैं। इससे 
दोनों ओर बने हुये घरों को-छतें अक्सर एक दूसरे को 
छू जाती हैं। इसके पड़ोसमें नींबू, नारंगी, बादाम, 
केला, खुबानी और छुहारे के बड़े बड़े बगीचे हैं । 
इसकी जनसंख्या १३४०० है। इसमें ११,००० मुसलमान 
और १७०० इसाई हैं। इसके पड़ोस को चट्टानों से बहुत 

से फोनीशियन भग्नावशेंष मिले हैं। यहाँ एक बड़ी 
सराय और कई स्कूल हैं। सैदा फोनीशियन लोगों का 
प्रधान नगर था | यहाँ इसा से १५०० वर्ष पू्व के कुछ 
शिलालेख ओर ईसा से १३०० व पूव के प्रिस्री होमर 
ने इस शहर का कहे बार उल्लेख किया है। सुलेपान 
( सालोमन ) के समय में सेदा वासियों से बढ़ कर इस 
ओर अन्य कारीगर न थे। टायर नगर की तरह यह 
एक स्वाधीन नगर था। कुछ समय यहाँ बबिलान का 
राज्य रहा । इसके बाद यहां पारसियों का शासन 
हुआ | ईसा से ३३० व पूरे इस नगर ने सिकन्दर 
महान का स्वागत क्रिया | यनानियों के बाद यहाँ रोमन 

गगों का राज्य हुआ | यहाँ इसाइयों और मुसलमानों 
की बार-बार  मठभेड़ हुईे। १२६१ में पूण-रूप से यहाँ 
मसलमानों का अधिकार हो. गया ५ सत्रहवीं सदो में 
अमीर फरवरुद्दीन ने यहां अपना महल बनवाया ओर 
फ्रांसीसी व्यापारियों को बसने ओर व्यापार करने के 
लिये प्रोत्साहित किया। फ्रांसीसी विद्रोह के समय 
फ्रांस वाले यहाँ से निकाल दिये गये | १८४० में जब 
मिख्रो पाशा ने यहाँ अपना अधिकार जमाया तब फ्रांस, 

ब्रिटेन और टर्की के संयुक्त जद्राजी बेड़े ने यहाँ गोला- 
बारी की | इससे यहां का हिला नष्ठ ओर बन्दरगाह हो 
गया | खान फ्रांसवी नाम के क्रिलेनुमा खंडहर अबू 
नखलह मस्जिद के उत्तर में हैं | यह मस्जिद सेएट माई 
कल गिरजे को तोड़ कर बनाई गई थी । पुराने महल में 
इस समय मस्लिम स्कूल हैं | नगर से पौन मील दक्षिण 
की ओर चूने की पहाड़ियों के ऊपर यहां का जीणे दुग 
( नेकोपोलिस ) है | यहां यहूदियों का तीथे और कई 
प्राचीन भग्नावशेष हैं | 


टाइर--( हिब्रू भाषा का तज़ोर और अरबी का सर 
है।) का अथ है चद्टान। इस नगर में ४००० 
मनुष्य रहते हैं। यह नगर बगीचों से घिरा हुआ है । 
पड़ोस में पुराने समय के भग्नावशेषों की भरमार है| 
नगर में कई स्कूल ओर कचहरी है ।यहीं अरबो सूबेेदार 
फ्रान्सीसी सूबेदार रहता था। इस समय ब्रिटेन का 
फोजी शासन है | यहां का बन्दरगाह उसी स्थान पर 
है जहां पहले फोनिशियन व्यापारियों का बन्दरगाह था। 
कहते हैं कि यह नगर ईसा से २७३० वर्ष पूर्व बसाया 
गया ,धा। ऐसा से १५०० वर्ष पूत्र यह नगर बहुत ही 

फला फूला था। इस सप्रय जिस द्वीप पर टापूर 
नगर बसा है तहां पहले बृहस्पति देव का मन्दिर था। 
द्वीप एक दूसरे से ओर- प्रधान स्थल से पुल द्वाग जुड़े. 
हुये थे | पुल के ऊपर से ही एक नाली द्वारा रासुल 

ऐन का मोठा पानी आता था। क्‍ 
.... ईसा से ७२४ वे पूव से यहां बेबिलान के हमले 
होने लगे । इसी से ३३३ वर्ष पू्व सिकन्दर महान ने 
. टाइर नगर पर अधिकार कर लिया । इसके बाद रोमन 
और फिर मुसलमानों का राज्य हुआ 


त्रिपोली या त्रिपुर ( तीन नगर )--वास्तव में 
दो नगरों से बना हुआ ज़िंपोली का एक प्रधान नगर है । 
जिसपें बाज़ार है | दूसरा अलमीना है जहां बन्दरगाह 
है | त्रिपोली द्वो पह।ड़ियों की तलहटी में बसा हुआ है । 
इनके बीच में खादिश है जहां से बगीचों को सींचने के 
लिये पानी पहुँचता है। त्रिपोली से अलमीना को ट्रेम 
जातो है | नगर सुन्दर है लेकिन इसक्री गलियां बहुत 
तंग और घुपावदार हैं। इसका बन्दरगाह सुरक्षित 
नहीं है। जहाज लंगर ढाल कर हो ठहर सकते हैं । 
प्रकाश भवन ( लाइट हाउस ) से द्वरोप का सुन्दर दव्य 

दिखाई देता है। त्रिपोली से हाम्स तक रेलवे खुल नाने 
से नगर का व्यापार बढ़ गया है | नगर की जन-संख्या 
३६००० है जिनमें २३,०००' मुप्तलमान हैं। त्रिपोली 
के बाज़ार बड़े मनोदर हैं। नगर के दक्तिण में पुराना 
किला है। यहाँ प्राचोन भग्नावशेषों की अधिकता है। 
नगर को पमस्जिदों में जाने के लिये इनाम की आज्ञा 
लेनी पड़ती है। त्रिपोलो के पास ही अल हदवी में एक 
पवित्र गोल सरोवर है। यहाँ मछलियां बहुत हैं । 

तारतूस (तोर तोसा)--में बहुत कम लोग रहते हैं। 
ये लोग क्रसेडर इसाई योद्धाओं के पुराने किले में रहते 
हैं। यह क्रिला तीन ओर दोहरी दीवारों और खाइयों 
से घिरा हुआ है। खाहयां चट्टानों को काट कर बनाई 
गई थीं। चोथी ओर सम॒द्र है। प्रधान द्वार उत्तर-पूष 
की ओर है। लताकिया की बतंमोन जन संख्या 
२०,००० है। फोनिशियन समय में यह एक प्रसिद्ध 
ब्यापारी नगर था। इस समय यह उत्तरी सिरिया का 
एक बड़ा नगर है। इसके “उत्तर में धुर उत्तरी सिरे 
पर एलग्ज़ेडीटा इस्कन्दरून एक साधारण नगर है। 
इसकी जन-सख्या फेवल १४,००० है । 

हे 


... बंगदाद से दमइक लगभग साढ़े पांच सो मील दूरी 
है। जितनी दूर इलाहाबाद से कलकत्ता है उतनी हीं 
बमदाद से दमश्क है | लेकिन इधर के बीहड़ रेगिस्तान 
में अब से तेरह वष पहले कोई अकेले दुकेले सफर करने 
का नाम नहीं छेता था। १६२१ ३० में ब्रिटिश हवाई 
जहाजों ने यहां का चक्कर लगाया ।तब से हवाई जहाजों 
का यही रास्ता बन गया | दो वर्ष बाद बगदाद में सोने 
का भाव बहुत बढ़ गया | इससे लाभ उठाने के लिये 
सिरिया ( शाभ ) के कुछ उत्साही सौदागर दो मोटर 
कार बगदाद को दौड़ा लाये। इन्हें देख कर बगदाद 
के लोग दंग रह गये | आज कल इस तरह बाहर से 
इराक 'में सोना लाने क्री मनाही है लेकिन इन दो सोदा- 
गरों मे मार्गहीन मरुभूमि में सब के लिये रास्ता खोल 
दिया । इसके कुछ ही समय बाद इराक्‌ की सरकार ने 
सिंचाई के लिये अमरीका से एक भारी मशीन मेंगाई । 
वह पोर्ट सईद में उतारी गई | उसको लेने के लिये एक 

सरकारी नौकर गया। एक लारी पर मशीन लादी गई | 
दूसरे मोटर पर सवार होकर वह बगदाद आ पहुँचा | 
.. फिर तो सब को बिज्ञास हो गया कि इस ओर 
मोटर चल सकते हैं। सबसे पहले नेरन मोटर कम्पनी 
खुली | कुछ म्ुसाफिर सफर करने लगे | आजकल कई 
मोटर कम्पनी मोटर चलाती हैं। साल में लगभग दप्त 
हजार यात्री इस खुश्की के रास्ते से सफर - करते हैं । 
हफ्ते में दो बार मोटर और लारियों का काफिला 
चलता है | 
मेरा मोटर सानान, पनी& ओर मसाफिरों को 
लादकर सबेरे ही बगदाद चल पड़ा। शहर छोड़ने के 
पहले मोटर पुलिस के दफ्तर,में हाजिरी देने गया । यहां 
हर मसाफिर को दो दो आने चुड़ी के देने पड़े । इस 
रस्म को अदों करने में देर न लगी | मोटर बाहर हुआ 
कुछ ही मील चलने के बाद खुश्क रेगिस्तान के दशन 
होने लगे | हमारा मोटर दजला नदी के छोड़ कर फरात 
नदी के सीध में सीधा जा रहा था । यह द्वाबा की जमीन 

&8इस लम्बी निजल यात्रा के लिये मुसांफिर लोग छागलों में 
पानी भर कर मोटर पर लटका लेते हैं । के ओ 

दक्तिशी-पश्चिमी पंजाब से भो अधिक खुश्क थी। कहीं 
कहीं बह लोगों के ढेरे मिलते थे। खेत बहुत कम थे । 
फ्लूजा के पास फरात नदी का पूल बना । इधर बहुत 
हरा-भरा था | सब कहीं गेहूँ के खेत थे। किले के पास 
छुहारे के बगीचे थे | हमारी सड़क नदी के किनारे किनारे 
जा रही थी | दृश्य बड़ा छुहावना लगता था| लगभग 
तीन घंटे में हप लोग रमादी पुलिस स्टेशन में पहुँच गये। 
यहां पासपोट और सामान की जांच हुई | यहाँ काफी 
देर लगी | मुसाफिर लोग चाय पानी करने लगे। पानी 
के अकेले नल पर बड़ी भीड़ थी | सभो लाग पानी के 
आखिरी अइह्ड से पूरर लाभ उठाना चाहते थे | 

रमादी के: आगे असली रेगिस्तान था | सब कहीं 
चपटी जमीन थी। बहुत दूर दाहिनी ओर बाई' तरफ 
नंगी और छोटी पहाड़ियां थीं | लेकिन जूमीन धीरे धीरे 
ऊँची हो रही थी। इसी से दोपहर को कड़ी धूप भी 
असहाय नहीं मालूम होती थी। हरियाली या पानी का कहीं 
नाम न था । हाँ, बहुत दूर क्षितिन के पास बहुत ही 
साफ पानी समद्र सा मालूम होता था। मोटर कितना 
ही मड़े या बढ़े यह बनावटी पानी उतने हो फासले 

पर रहता था। यह वास्तव में म्रमतृष्णा या मरीचिका 
थी । अपने देश में प्यासे हिग्ण ऐसे ही पानी की तलाश 
में अपनी जान खो बेठते हैं। शायद इसी से इसका 
नाम मृगतष्णा पढ़ा । 

इस अपार रेगिस्तान में काफी बड़ी जुमीन थी | 
उसके ऊपर ताँबे के रंग के छोटे छोटे कंकड़ बिद्े हुये 
हैं| इधर मोटरों के एक दूसरे के टकराने का जूरा भी 
डर नहीं है | रगिस्तानी सड़क बीसियों मील चोड़ी है । 
कोई कोई मोटर हमारे मोटर से एक आध मील दाहिनी 
भोर कोई बाई ओर को चलते थे किसी मोड़ के पास 
मेल हो जांता था। अब सब को अपने अपने पानी की 
छागलों की कद्र जान पड़ी । धूप में आराम करने का 
किसी ने नाम भी न लिया | सब लोग मोटर में बेठकर 
चलने के लिये तेयार हो गये। 

फिर वही सुनसान रास्ता नया रेगिस्तान था। 
आंदमी, जानवर, या पेड़ कहीं देखने को नहीं मिलते 
थे। यहाँ तक कि मक्‍्खी और कोए भी दिखाई नहीं 
देते थे । कहीं कहीं एक आध मरे ओर सूखे हुये ऊंट 
का ढाँचा पड़ा मिल जाता था | उसके मांस खाने वाले 

गिद्ध या गीदड़ न थे। वह जहाँ का तहां पढ़ा रहता | 
उसकी कुछ खाल सूख कर टूट पड़ती ओर हवा में 
इधर उधर उड़ आती । नीचे सफेद हड्डियां दिखाई देने 
लगती | लेकिन उसको खबर लेने बाला कोर न था | 
शायद कभी क्विसी काफले वाले या बददू अरब ने तंग 
आकर अपने पुराने साथी को यहां छोड़ दिया होगा ओर 
उसके पेट के पानी से कुछ समय के लिये उसने अपनों 
प्यास बुकाई होगी। एक आध जगह मोटर वालों के 
छोड़े हुये खाली पीपे पड़े मिलते थे | एक दो जगह हवाई 
जहाज्ञ फ्रो रास्ता दिखलाने के लिये विचित्र सफेद निशान 
थे। इनके सिवा इस निजन प्रदेश में मनुष्य का और 
कोइ निशान न था। शायद एक जगह मुझे अजीब तरह 
की छिपकली मिली थी। कई घंटे इसी तरह लगातार 
निजन रेगिस्तान में चलने के बाद रुतबा व्यल्स स्थान 
आया | यहां पुलिस की चोक़ी ओर प्ुसाफिरों को 
आराम करने के लिये कुछ कोठरियां हैं। सबसे बड़ी 
बात यह है कि दो ढाई सो मील के सफर में यहाँ पानी 
देखने को मिलता है| पानी हाथ के नल से निकलता 
है। पानी को देखा कि सब की जान में जान आईं | 
( ७६ ) 





यहाँ मोटर लगभग सबा घंटे तक ठहरा। सब लोगों 
ने हाथ मुंह धोया, भोजन क्रिया और खूब पानी पिया | 
इसके बाहर बदुदू लोग दृढी टीन ओर ऊन फे ढेरों में 





पड़े मिले | इसके बाद फिर वही सुनसान रेगिस्तान था | 

कुल ही देर में रात हो गई | हम लोगों की आवाज़ के 

सिव्रा और कोई दूसरी आवाज्ञ भी सुनने को नहीं मिलती 

थी। मोटर में सभी लोग अरबी बोलते थे | इसमें दो 

यहूदी कुछ अ्ँग्रेज्नी जानते थे। उनसे मेरी कभी कभी 

बातें हो जातीं | जब मोटर तेज़ चलता तो रेगिस्तान में 
( ४५७ 9 





पड़ी हुई कंकड़ियां मोटर में लगकर जोर की आवाज 
करतीं । लोग हँसी में कहने ऋगे “देखो बदुदू गोली छोड़ 
रहे हैं? | कभी कभी सचमुच ददुदू छोग हमला कर देते 
हैं। उनकी रोक के लिये हथियार बन्द सांढ़िनी सवार 
पानी के पड़ोस में चक्कर लगाया करते हैं । 

रात को कड़ाके का जाड़ा पढ़ने लगा । मेंने मोटर 
ड्राइवर से कम्बल् निक्लवाने के लिये ऋहलवाया | 
यहूदी ने मेरी बात ड्राइवर को अरबी में समकाकर मुझ 
से कहा--““आप हमको दुभाषिये के काम के लिये क्‍या 
देंगे ?” मेंने उत्तर दिया “जब आप हिन्दुस्तान में 
आतेंगे तो में यही काम आप के लिये कर दूंगा” इस 
पर यहूदी ने कहा--जब हिन्दुस्तान आजाद हो जायगा 
तब में वहाँ आऊँगा | 

मई का महीना था कई गरम कपड़े पहनने और 
कम्बल ओढ़ने पर भी रेगिस्तान में रात में जाड़ा नहीं 
जाता था। आज सारी रात का सफर था । बीच में 
मोटर के रुकने के लिये कोई पड़ाव नहीं है | सब को 
बैठे बेठे ही रात काटनी पड़ी | सबसे अधिक ज्षोर ड्राइवर 
पर पड़ा | उस विचारे को दिशा का ज्ञान रखना और 

फिर लगातार मोटर चलाना था | रात भर में सिर्फ एक 
दो बोर उसने ज़रा देर की कपडी ले पाई थी । 


दुसरे दिन आँधेरे में ही सिरिया की सीमा आ गई । 
सीमा की पुलिस एक किले बन्द प्रकान में थी। चारों 
ओर सब कहीं खुडक ओर उजाड़ पहाड़ियां थीं। यहां 
सब के पासपोर्ट की जांच हुई | हम लोग फिर चल पढ़े । 
एक दो जगह ऊट पर सवार फ्रान्सीसी सरकार के 
देशी पहरेदार थे | पहाड़ी भाग से नीचे उतरने पर हृठ्य 
ही बदल गया | सब कहीं हरा भरा था। घाटी में जो 
और गेहूँ के खेत थे। बोच बीच में ठंठा और साफ 
पानी. बहता था। वीरान जगह बहुत कम थी। ऊँचे 
भागों में ज़तून ओर दूसरे फलों के पेड़ थे | अब गांव 
भी बहुत मिद्तने लगे | सड़क एक दम पक्की थी । सड़क 
के किनारे किनारे तार भी लगा था । वास्तव में यह 
सिरिया का विस्तृत नखलिस्तान था। इसी के बीच में 
दमशक शहर स्थित है | थोड़ी देर में भालीशान मकान 
ओर सुन्दर बगीचे नज़र आने लगे। बहुत से लोग फल 
और तरकारियों का बोक गधों पर लादे हुये एक किनारे 
से जा रहे थे | सड़क की दूसरी तरफ ट्राम्बे गाड़ी चल 

( ७५ 9) 





रही थी। हम सब लोग समझा गये दमश्क शहर 
नहीं है। थोड़ी देर में गाड़ी शहर के बीच में होती हुई 
अपने अड़े पर आ पहुँची | यहाँ ठेलों ओर कुली लोगों 
की भीड़ थी। एक ठेले पर सामान लद॒वा कर में एक 
होटल में पहुँचा । क्‍ 


दसश्क 


जो स्थान हमारे देश में दिल्‍ली का है वही स्थान 
सिरिया (शाम देश ) में दमश्क का है। यहां के लोगों 
का विश्वास है कि दमश्क दुनिया भर में सबसे पुराना 
शहर है | इसमें कोई संदेह नहीं कि मेम्फिस ( मिस्र ) 
निनवा और बगदाद उसके सामने बच्चे थे। कब इसकी 
नींव पढ़ी। इसका ठीक ठीक पता नहीं लग सकता | 
इब्राहीम इधर होकर गुनरा था इसका उल्लेख इसाइयों 
की बाइबिल में मिलता है । कुछ सदियों के बाद अर- 
मियाई छोग अरब की ओर से चल कर यहां डट गये | 
सुभपसिद्ध सुलेमान फ्रे मरने के बाद यहाँ बड़ी गड़गढ़ी 
पी | सिफन्‍दर महान ने ईसा के पूवं ३३२ में बिना 
लड़े ही दमइक पर अधिकार कर लिया | पर उसके 

मरने पर मिश्र में टालेघो ५ +0!९79 ) और पूरे की 
ओर सिल्यूसिड उसके उत्तराधिकारी हुये । ये दोनों एक 
दूसरे से अक्सर लड़ते थे। सिरिया या शाम देश इन 
दोनों का युद्ध-स्थल बन गया | अब से लगभग २ हजार 
 बषं पूपं रोमन लोग यहाँ राजा हो गये | इसी समय 
इसाई धर्म फैलने लगा। ६४५ ३० में अरब लोगों ने 
दमइक पर हमला क्िया। कुछ ही समय में उनका राज्य 
सारे सिरिया ( शाम ) देश पर हो गया | खलीफा लोगों 
ने दमश्क को ही अपने विशारू साम्राज्य की राजधानी 
बनाया। इसाई और सुसलमानों में इधर लगातार 
लड़ाई होतो रही । तेरहवीं सदी के अंत में मज्गेल सरदार 

गगों ने अपने लटाका तारतारी लोगों को सांथ लेकर 
सिरिया पर हम॑ला किग्रा | ईसाई या मुसलमान या दोनों 
मिलकर इन खूँख्वार लोगों का मुकाबिला करने में 
बिलकुल असपर्थ थे। लगभग १४०० ३० में तैमूरलंग 
ने यहाँ हमला किया | बड़ी लूट मार मची | पहल मिरा 
दिये गये, खजाने लूटे गये | पुस्तकालय जला दिये गये | 
दिल्‍ली की तरह दमरक में भी कत्ल आम हुआ | हर 
एक दमइक निवासी तलवार के घाट उतारा गया। लेकिन 

तलवार और कवच बनाने वालों की जान उसने छोड़ 
दो | उन्हें वह अपने साथ समर$नन्‍्द ले गया। सोलहवों 
सदी के आरम्भ में तुक॑ लोगों ने सिरिया पर अधिकार 
कर लिया । ३० सितम्बर १६१८ को बड़ो लड़ाई के 
अंत में सिरिया में तुक्की राज्य का भी अन्त हो गया। 
आजकल यहां फ्रान्सीसी म्ेंढेट ( राज्य ) है | 

स्‍नानादि से छुट्टी पाकर में शहर देखने चला। 
दम5्क में साधारण लोगों की भाषा अरबी है । पढ़े लिखे 
लोग फ्रान्सीसी बोल लेते हैं। मुझे दोनों हो भाषाओं 
का अत्यन्त कम ज्ञान था | इसलिये मैने गाहइ़बुक और 
और नक्शा साथ लिया । मेरे एक यहूदी साथी ने मेरे 
लिये एक अरबी गाइड ( पथ प्रदर्शक ) तय कर दिया। 
यह अंग्रेजी में कोरा था लेकिन वह बड़ा ही छोभी और 
लुटेरा था । उसने एक एक फला'ग के लिये घोड़ा गाड़ी 
किराये पर करवाई और गाड़ी वाले से कमीशन लेकर 
मुझसे मनमाना किराया दिलवाया | कुछ ही समय में 
सिरिया के फुटकर सिक्‍के ( पियास्टर ) समाप्त हो गये | 
नोट झुनाने की नौबत आई | यहां थोड़ी दूर पर नोट या 
पियास्टर तुढाने वालों ( ४०४०४ (४४7०४०-७ ) की 

छोटी छोटी दुकानें हैं। पर इन दुकान वाल्लों से यात्री को 

बड़ा सावधान रहना चहिये , ये लोग बड़े ठग होते हैं । 
मेरे गाइड ने मुझे ठगाने की भरसक कोशिश की । पर 
मुझे शक हो गया | इसलिये में चोकन्ना हो गया । मेंने 
उससे कहा कि सीधे होटल चछो दूसरी चीजों को फिर 
देखेंगे । इस तरह से इस गाइड से पीछा छुड़ाना था। 
अन्त में भी जितना तय हुआ था उससे कुछ अधिक 
मेंने उसे दिया | फिर भी वह भझूगढ़ा करने लगा। देव 
योग से यहाँ एक अंग्रेजी जानने वाले सज्जन थे । उन्होंने 
उसे अरबी में डांटा । तब कहीं वह होटल से बाहर गया | 


दमश्क शहर में यहूदियों, इसाइयों ओर मुसलमानों 
के अलग अलग मुहल्ले बसे हुये हैं। यहूदी मुहल्ला 
दक्षिण-पूें की. ओर है। इसके उत्तर में इसाइयों का 
बड़ा मुहल्ला है। लेकिन सुसलमानी मुहल्ला अधिक 
दिलचस्प है | इनके मकानों को छतों से छज्जे (तने 
बाहर निकले रहते हैं कि धूप से अक्सर बिल्कुल छिप जाते 
हैं। इनकी गलियां बहुत तंग हैं। खिड़कियों में जाली- 
दार काम है इससे इनके घरों के लोग बाहर वालों को 
आसानी से देख सकते हैं लेकिन बाहर वाले भीतर 

वालों को बिल्कुल नहीं देख पाते हैं | शहर में एक सिरे 

से दूसरे सिरे तक ट्रामगाड़ी चलती है| थोड़ी थोड़ी दूर 
पर ठंडे पानी के नल हैं | नल के साथ ए+ जंजर से 
छोटा गिलास या प्याला वेधा रहता है। रास्ता चलते 
लोग इसी में पानी लेकर पीते हैं। म्‌ करे उनके जूठे पानी. 
से पानी पीना पसंद न था । जत्र मेंने एक जगह चुल्लू 
से पानी पिया तो यहाँ के छोग ताजुब से मेरी ओर 
देखने लगे | क्‍ 


दमश्क के बाज़ार दुनिया भर में मशहूर हैं । इनमें 
हर रोज्ञ दिन भर भीडु लगी रहती है। दमरईंक के 
बाज़ार बहुत लम्बी सड़कों था गलियों में लगे हुये हैं। 
वे ऊपर से छाई हुई हैं। एक सड़क पर एक ही तरह 
फे सामान की दूकानें दोनों ओर लगी हुई हैं। कोई 
बाज़ार बरतनों का है, किसी में चमड़े का सामान है । 
किसी में रस्सी ओर टोकरी हैं| किसी में श्रनाज और 
खाने का सामान है। किसी में टोपी और कपड़े हैं। 
गलियों में ताज़े फल तरकारी और दूसरी चीज्नों से लदे 
हुये गधे और ऊंट इधर उधर चलते रहते हैं। उनके 
मालिक तरह तरह की आवाज़ लगाकर अपना सामान 

बेचते रहते हें। मांड पर आम अनपढ़ लोगों के लिये 
चिट॒ठी लिखने वाले, महर तयार करने वाले और भाग्य 
की बातें बताने वाले बेठे रहते हैं| रंगीन शरबत बेचने 
पाले तसला या कटोरा बनाकर शीरीं जर्बा में गाते हये 
अपना शरबत बेचते रहते हैं। वे एक हो कटोरे से सब 
फो शरबत पिलाते हें ओर उसे धोने का नाम नहीं लेते 
हैं| इन गलियों में अरब, तुके, यहूदी, श्रामे नियन, यूनानी, 
फिरंगी आदि दुनिया के सभो लोग घूपते भिज्वते हैं । 
जेवर का बाज्ञार काफी चोड़ा है। वह चारों तरफ से 
घिरा हुआ है। उसके दरवाजे पर एक हथियार बन्द 
पहरेदार भी रहता है अन्दर यहूदी ओर दूसरे सुनार 
अपने अपने जेवरों को सेफ ( फोलछादो सन्दृक ) में बन्द 
किये ऊँचो कुर्सी पर बैठे रहते हैं | ग्राहक को देखकर 
सभी उसे अपनी दुकान पर बुलाना चाहते हैं। इस 
समय जिस तरह बड़े शहरों में स्टेशन के बाहर इकहे 
वाले संवारी के लिये चीखते हैं उसी तरह ये दुकानदार 
चिल्लाते हैं। लेकिन वे अपनी जगह नहीं छोड़ते हैं। 
कुछ लोग जेवर बनाते भी रहते हैं | सोदा पटाने में बड़ी 
देर लगतो है। जो यहूदी मेरे साथ था उसे. अपने मित्र 

के लिये एक जेवर लेना था। उसने दस बारह दुकानें 
छान डाली | दो ढाई घंटे सोदा पटाने पें लगाये तब 
कहीं अन्त में एक छोटा सा जेवर लिया | यही हाल 
कपड़े के बाज़ार में हुआ। एक नहाने की तोलिया लेने में 
उसने बीसियों दुकानों पर वही माल देखा। अन्त में 
उसने एक तौलिया मोल ली । पर दुकानदार लोग सोदा 
न लेने वाले से नाराज़ नहीं होते हैं। 

दमश्क शहर में. सबसे ज्यादा मशहूर इमारत यहां 
की पस्ज्िद है| पवित्रता में मक्का या मदाना की मस्जिदों 
से यह कम नहीं है। इसके ऊँचे २ खम्भे, कामदार 
छतें, विशाल कमरे, चोड़े आँगन अपनी शान में दुनिया 
की दूसरी इमारतों को कुछ भी नहीं समभते | यहाँ के 
म्ुल्लाओं में बहुत कट्टररन भी नहीं है। इसलिये इसके 
भीतर जाने ओर इसकी सभी चीजें! को देखने में कोई 
कठिनाई नहीं हुई | कहते हैं पहले यह यूनानी या रोमन 
मन्दिर था | विजयी मुसलमानों ने इसे कुछ तोड़-फोड़कर 
मस्जिद में बदल लिया। तीन सदियों तक यह सिटिफ 
का सबसे बड़ा गिरजाघर रहा | फिर कुछ दिनों तक 
आधे में गिरना ओर आधे में मस्जिद रही। अंत में 

खलीफा ने इसाई मृति तोड़ डाली और सब की सब 
इमारत मस्जिद बना ली । ईसाई बेचारे चिल्लाते ही रह 
गये | कुस्तुन्तुनिया के १२०० बढ़िया कारीगर एकदम 
 फ्ाम पर लगा दिये गये | सुन्दर पत्थरों के लिये सारा 
 सिरिया देश छान डांला गया। लकड़ी की छतों पर 
बढ़िया सोने का काम हुआ। छत से सोने के ६०० 
लेम्प लटकने लगे | १०६६ ३० में आग ने और १४० 
३० में तैमूरलंग ने इसे बरवाद कर दिया। १८६३ इ 
में फिर आग से इस मस्जिद को बड़ा नुकसान हुआ 
फिर भी बतेमान इमारत बड़ी आलीशान है| यह १६३ 
गज़ लम्बी १०८ गज़ चौड़ी है। पूव और पश्चिम की 
ओर बड़े बड़े दरवाज़े हैं | 


छोटी बरंदा नदी दमशक शहर की जान है | यह एक 
उथली नहरसी मालूप होती. है.। इसके दोनों किनारे 
पक्के बने हैं। इस पर करे पक्के पुल बने हैं। इसी एक 
बेड़ो सडक के पास एक सिनन्‍्धी सज्जन की योख्वीय 
_हंग की जेबर और दूसरी विचित्र पूर्वी चीजों की दूकान 
है। इनसे शहर और सिरिया के सम्बन्ध में बड़ी उपयोगी 
जानकारी प्राप्त हुह। क्‍ 

शहर का पहाड़ी हाल ज़ीनेदार घरों से बड़ा सुन्दर 
मालूम होता है। यदि चोटो पर चढ़कर शहर पर नज़र 
डाली जाय तो यहां का दृष्य बड़ा सुन्दर मालूम होता 
है। नहर के दूसरी ओर बेंक सिनेमा और विदेशी रान- 
द्तों के विशाल भवन हैं | इधर ही फौजी बारक हैं। 
बारकों में छोटे कद वाले काले हबशी सिपाही हैं। पीली 
या खाकी वर्दी ओर लम्बी लाल टोपी पहन ये लोग 
बड़े भले मालूम होते हैं । इधर शहर का सर्वोत्तम भाग 
है| बट आदि सुनने और टहलने को लोग अक्सर इधर 
हो आते हैं। रेलवे स्टेशन भी हृधर ही हैं.। रेलगाड़ी के 
छूटने के समय और किराये जानने में बड़ी मश्किल हुई | 
इधर के लोग इतनी तेज़ फ्रेंच और अरबी बोलते थे कि 
समझना महिकिल हो गया । अंत में एक सज्जन कृषि 
सुपरिन्टेन्डेन्ट के कमरे में मे के ले गये वहां उसने मुझे 
किराये ओर टाइमटेबिल की छपी हुई सूची दिखलाई 
जिससे कोई सन्देह न रहा । पर मैंने मोटर के रास्ते को 
अधिक पसंद किया। दूसरे दिन मेंने अपना पासपोर्ट 
ब्रिटिश राजदूत को दिखलाया | उसने कहा सब ठीक 
है। इसलिये शहर के दशनीय स्थानों को देखने के बाद 
( ८८ ) हर 





मैंने ४५ ( पेलेस्टायन ) पियास्टर में यरूुशक्षम के लिये 
टिकट लिया । दूसरे दिन सवेरे ही मेरे मोटर ने दमइक 


से प्रस्थान कर दिया । 


र्‌ 


दूसरे दिन केरो से सिकन्दरिया के लिये प्रस्थान 
किया | इस ओर सब कहीं बड़ाल के समान हरा भरा 
था । रेगिस्तान का नाम नहीं था| सिकन्दरिया शहर 
बढ़ा सुन्दर है | कुछ पाक ओर मुहल्ले योरप के समान 
साफ हैं। ट्रामगाड़ो का किराया भी महँगा नहीं है। 
बन्दरगाह पर अक्सर भीड़ लगी रहती है। सप्मरुद्र-तट 
पर बचें पड़ी रहती हैं। फश पका है। यहीं शाम को 
लोग इकह् होते हें | कुछ लोग तो प्रायः आधी रात तक 
रहते हैं| यहां की प्राचीन गुफायं और अनायबधर 
देखने योग्य हैं । पर शहर में योरुप की प्रायः सभी 
- जातियों की खिचड़ी है। यहां से बेरूत ओर एथेन्स 
को बराबर जहान छूटते हैं। पहले मेंने पासपोट पर ग्रीस ' 
का विजा कराया । फिर यहाँ से मेंने बेरूत होकर ट्की 
जाने का निश्चय किया। एक फ्रांसोीसी जहाज़ छूटने 
वाला था । जब बन्द्रगाह पर पहुँचा तो नहांज्ञ के 

< ( ८९ ) 

छूटने में बहुत थोड़ा. समय रह गया था। बन्दरगाह पर 
चुड़ी, पुलीस और डाक्टरों की रस्म अदा कराने में 
एक मिस्त्री कुलो ने बड़ी फुर्ती दिखलाई। पर उसने 
 मनमाना खर्च करवाया एक दो जगह तो उसने बिना 
रसीद के ही खचे कराया ! में समझता था कि कुछ 
मिस्ती सिक्के मेरे पास फालतू बच जायेंगे पर हुआ उल्टा। 
सारे मिश्री सिक्के खचे हो गये | अन्त में प्रिरिया के 
कुछ सिक्‍के जिनका मूल्य लगभग दो तीन रुपये. के 
बराबर था, उस कुली को देकर पीछा छुड़ाया । 


'जहाज के चलने पर कुछ समय तक तट दिखाई 
देता रहा | खजूर के पेड़ ओर मीनारे किसी गाँव या 
शहर की सूचना देती थीं | पो्ट सदेद का दृश्य भी दिन 
फो ही दिखाई दिया। कुछ समय बाद तट एकदम 
ओमल हो गया । इस जहाज़ पर साधारण पमुसाफिरों 
के अतिरिक्त सडानी सिपाही भो सवार थे | इनमें ओर 
गोरे फ्रांसीसी सिपाहियों में एकदम समानता का 
व्यवहार था। दोनों को एक तरह का भोजन भी 
मिलता था। रात के समय सहानी सिपाही लगभग 
१२ बजे रात तक शोर मचाते रहे। वे गोरों के नाच 

( ९० 9 





बनता था | क्‍ 
इन लोगों की संख्या इतनी अधिक थी कि आटा 
माने को काम भी मशीन से लिया ज्ञाता था | जहाज 
में और सभी तरह का आराम था। लेकिन मर्दों की 
टट्टियाँ खुली हुई थीं। इस जहाज के सभी मन्लाह 
फ्रांसीसी थे | भाषा की कठिनाई होने पर भी वे मुझे 
प्रसन्न रखने की कोशिश कर रहे थे। दूसरे दिन मुभे 
इसका भेद मालूप हुआ | मेरी जगह के पास ही मिस्र 
देश से भेजे हुए खरबूजों के बड़े बड़े गडडे बंधे हुए 
रक्खे थे। ये लीग समझ बैठे कि इनका मालिक में ही 
हूँ । जब इन लोगों ने खरबूजे माँगे और में उन्हें छोड़ 
कर चलने लगा तो उन्हें निराश होना पढ़ा । कुछ लाल 
मिट्टो वाला देवदारु के पेड़ों से ढका हुआ बेरूत का 
/ बन्दरगाह बड़ा सुहावता लगता है। पर जहाज से तट 
पर उतरने में बड़ी. कठिनाई हुईं | तट पर शायद पानो 
गहरा न था | जहाज को कुछ दूर ठहरना पड़ा | छोटी- 
छोटी नावों की भोड़ जहाज के पास आ डठी । अरबी 
टीक ठीक न जानने के कारण इनसे किराया तय करना 
( ९१ ) 





कठिन था । पर सौभाग्य या दुर्भाग्य से जहाज पर एक 
_नहे. मोटर फम्पनी के एजेण्ट आ गये थे। ये. 
सपके कि. में बेरूत से बगदाद जाऊँगा इसी से 

होने झुुँके अपना एक किरायेदार समझ कर मेरा 
सामान उतरवाने और नाव तथ करने में बड़ी मदद दी । 
सामान सब चुड्रीघर में रकखा गया। प्रायः सभी 
पराधीन देशों की पुलिस शक करंनेवाली होती है। जब 
तक वह लोगों पर मनमानी न कर ले तब तक उसका 
कर्तव्य पूरा नहीं होता है। यही हाल यहाँ था। जो 
मुसाफिर अच्छी तरह अरबी ओर फ्रॉसीसी नहीं बोल 
सकते थे वे ऊपर वाले कमरे में बिठ।ये गये | जब सब 
जहाज़ खाली हो गया उसके आध घंटे बाद सिरिया- 
निवासी एक पुलिस का अफसर आया । उसने बारी 
बारी से दुभाषिये के द्वारा सब से पूछा। बेरूत में 
तुम्हारा कौन है ? कहाँ ठहरोगे ? किसलिये आये हो १ 
इस अवसर पर भी मोटर एजेण्ट ने बड़ी मदद दी। 
पुलिसवाले उसकी जान पहचान वाले मालूम पड़ते थे। 
उनके फंदे से छुड़ाकर वह मे के एक होटल में ले आया। 
होटल में भाषा की कठिनाई और भी अधिक खटकती 

( ९२) 








थी । एक बार मेंने नहाने के लिये केवल ठंडा पानी 
तेयार रखने के लिये कहा। होटल वाले ने गरम:फानी . 
रखवाया ओर बिल में गरम पानी के छृगंभग झाठ 
आने ओर अधिक जोड़ लिये । 


शाम के समय टामस कुक के दफुर में अपनी डाक 
का पता छगाया। वहीं मेंने चेक श्ुनाई | ऊँची नीची 
सड़कों पर घूमने के बंद मोटर एजेण्ट से बातचीत 
हुईं। वह चाहता था कि बेरूत से बगदाद का टिकट में 
पहले ही से उसके क्षरिये से खरीद लूँ। मेंने उसे सम- 
भझाया कि सारे योरुप की सेर करनो है। न जाने किस 
रास्ते छोटना पड़े, टिकट के बन्धन में केसे पढ़ । मेंने 
उसकी सेवा के लिये उसे कछ देने की भी बात कही | 
अन्त में उसे सिरिया के तीन चार पोंड दे कर उससे 
छुट्टी ली। 


बेरूत और समीप के स्थानों को देख कर मेंने 

बालबक और हाम्स होकर अल'प्पो के लिये प्रस्थान 

किया | इस माग में कहीं हरे भरे नखलिस्तान और 

पहाड़ हैं। कहीं उज़ाड़ रेगिस्तान हैं पर अलप्पो नगर 
| ( ९३ ) द 








बहुत सुन्दर है। इसकी चारदीवारी पुरानी है। बीच 
में किला है। सड़कों पर गधे, ऊंट, खचर, घोड़ागाड़ियों 
ओर मोदरों की भीड़ लगी रहती है। यहीं बगदाद से 
आनेवाली लाइन तुर्की और सिरिया फी रेलवे लाइनों से 
खो है। यहाँ कई प्राकृतिक मार्गों का संगम सदा से 
रहा है। 

